

MG1
T367 in

WHL

.T3624h


INSTITUTE
OF
ISLAMIC
STUDIES

38724

★

McGILL
UNIVERSITY

3041045



قَالَ اللَّهُ تَعَالَى

وَجَدَّاهُ بِاللَّهِمَّ بِخَيْرِنِ

اس ارشاد خداوندی کا ایک عمدہ مصداق یعنی علم جدال کلام جدید کا ایک نہایت مفید سالہ
(حضرت قدس لانا شاہ محمد شرف علی صاحب جعفری تھانوی مدظلہ العالی کا تصنیف کیا ہوا)

الْأَشْبَاهُ الْمُفِيدَةُ

المفیدہ

الْأَشْبَاهُ الْحَسَنَةُ

جس میں شبہات جدید کا جواب اہل شبہات (انگریزی تعلیم یافتہ حضرات)

کے مذاق پر نہایت وضاحت و متانت دیا گیا ہے

ماہ ربیع الثانی ۱۳۴۵ھ

باہتمام خاکسار (منشی) محمد احمد دہلوی

صُرفاً مِثْلَ تِلْكَ رُفِیَتْ رَن آرت لیتھو پریس دکن دہلی میں طبع ہوا



کتب خانہ انجمن قیامیہ
دہلی

MG1

• T367 in

الانتباہات المفیدہ عن الاشتباہات الجدیدہ

بسم اللہ الرحمن الرحیم

وجہ تالیف سالہ

حَمْدًا وَسَلَامًا بِالْغَیْنِ سَالِفَیْنِ اِس زمانہ میں جو بعض مسلمانوں میں اندرونی دینی خرابیاں
عقائد کی اور پھر اُس سے اعمال کی پیدا ہو گئی ہیں اور ہوتی جاتی ہیں اُن کو دیکھ کر اس
کی ضرورت اکثر زبانوں پر آرہی ہے کہ علم کلام جدید مدوّلہ ہونا چاہئے گو یہ مقولہ
علم کلام مدوّن کے اصول پر نظر کر نیکے اعتبار سے خود مشکل فیہ ہے کیونکہ وہ اصول
بالکل کافی دانی ہیں چنانچہ اُن کو کام میں لانیکے وقت اہل علم کو اس کا اندازہ اور تجربہ
عین یقین کے درجہ میں ہو جاتا ہے لیکن باعتبار تفریع کے اسکی صحت مُسکّم ہو سکتی ہے
مگر یہ جدید ہونا شبہات کے جدید ہونے سے ہوا اور اس سے علم کلام قدیم کی جامعیت
ہنایت وضوح کے ساتھ ثابت ہوتی ہے کہ گوشہات کیسے ہی اور کسی زمانے میں
ہوں مگر اُن کے جواب کے لئے بھی وہی علم کلام قدیم کافی ہو جاتا ہے سو ایک اصلاح
تو اس مقولہ میں ضروری ہے دوسری ایک اصلاح اس سے بھی زیادہ اہم ہے وہ
یہ کہ مقصود اکثر قائلین کا اس مقولہ سے یہ ہوتا ہے کہ شرعیات علیہ وعلیہ جو جہود
کے متفق علیہ ہیں اور ظواہر اخصوص کے مدلول اور سلف سے محفوظ و منقول ہیں
تحقیقات جدیدہ سے اُن میں ایسے تصرفات کئے جاویں کہ وہ اِن تحقیقات پر منطبق
ہو جاویں گو اُن تحقیقات کی صحت پر مُشاہدہ یا دلیل عقلی قطعی شہادت نہ دے سویہ

مقصود ظاہر البطلان ہے جن دعوؤں کا نام تحقیقات جدیدہ رکھا گیا ہے نہ وہ سب تحقیق کے درجے کو پہنچے ہوئے ہیں بلکہ زیادہ حصہ اُن کا تخمینات و وہمیات ہیں اور نہ اُن میں اکثر جدید ہیں بلکہ فلاسفہ متقدمین کے کلام میں وہ مذکور یا سنے جاتے ہیں اور ہمارے تسکلیں نے ان پر کلام بھی کیا ہے چنانچہ کتب کلامیہ کے دیکھنے سے اسکی تصدیق ہو سکتی ہے البتہ اس میں شبہ نہیں کہ بعض شبہات توجو السنہ سے مندرج ہیں تھے اُن کا اب تازہ تذکرہ ہو گیا ہے اور بعض کا کچھ عنوان جدید ہو گیا ہے اور بعض کے خود سیانی جنکو واقعی تحقیقات جدیدہ کہنا صحیح ہو سکتا ہے باعتبار معنوں کے بھی جدید پیدا ہو گئی ہیں اس اعتبار سے ان شبہات کے اس مجموعہ کو جدید کہنا زیادہ درست ہے دفع اور حل اور جواب کو اس بنا پر بھی کہ جدید شبہات بالمعنی المذکور کے مقابلے میں ہیں و نیز اس وجہ سے بھی کہ لمحاظ مذاق اہل زمانہ کے کچھ طرز بیان میں جدت مقید ثابت ہوتی ہے، کلام جدید کہنا درست و سچا ہے اور اس تاویل سے یہ قولہ کہ علم کلام جدید کی تدوین ضروری ہے محل انکار نہیں بہر حال جس معنی کے یہ ضروری ہے مدت سے اس ضرورت کے رفع کرنے کی مختلف صورتیں ذہن میں آیا کرتی تھیں بعضی اُن میں گو مکمل تھیں مگر اُسکے ساتھ ہی مطول بھی تھیں اسلئے اس مختصر صورت پر اکثر ذہن کو قرار ہوتا تھا کہ جتنے شبہات اسوقت زبان زدیا حوالہ قلم ہوئے ہیں ان سب کو جمع کر کے ایک ایک کا جزئی طور پر جواب منضبط ہو جائے کہ موجودہ شبہات کے رفع کے لئے بوجہ اُنسے بالخصوص تعرض ہونیکے زیادہ نافع ہوں گے اور ان جزئیات کی تقریر کے ضمن میں جو کلیات ضروریہ حاصل ہونگی وہ ایسے شبہات کے امثال و نظائر مستقبلہ کے لئے انشاء اللہ تعالیٰ دفع ہوں گے چونکہ اس طریق میں شبہات کے جمع ہونیکی ضرورت تھی اور یہ کام صرف مجیب کا نہیں ہے اسلئے میں نے اس بارے میں اکثر صاحبوں سے مدد چاہی اور انتظار رہا کہ شبہات کا کافی ذخیرہ جمع ہو جائے تو اس کام کو بنام خدا شروع کیا جاوے ہنوز اسکا انتظار ہی تھا کہ اس انشاء میں احقر کو شروع ذیقعدہ ۱۳۲۷ھ میں سفر بنگال کا پیش آباراہ میں

اپنے چھوٹے بھائی سے ملنے کے لئے علی گڑھ رک وہ وہاں سب انسپکٹر ہیں، اتر کلج کے بعض طلبہ کو اطلاع ہو گئی وہ ملنے آئے اور ان میں کی ایک جماعت نے سکرٹری صاحب یعنی جناب نواب وقار الامراء سے اطلاع کر دی اور عجب نہیں کہ سفارش و عطف کی درخواست بھی کی ہو جناب نواب صاحب کارات کو رقعہ اسی مضمون کا پہنچا اور صبح کو خود بدولت تشریف لائے اور اپنے ہمراہ کلج لے گئے جمعہ کا دن تھا وہاں ہی نماز پڑھی اور حسب استدعا عصر تک کچھ بیان کیا جس کا خلاصہ آگے افتتاحی تقریر کے عنوان کے تحت میں مذکور بھی ہے طلبائے کلج کی ہیئت استماع سے یہ اندازہ ہوا کہ ان کو ایک درجے میں حق کی طلب اور انتظار ہے اور فہم و انصاف کے آثار بھی معلوم ہوئے چنانچہ آئندہ کے لئے بھی وقتاً فوقتاً اپنی اصلاح کے مضامین و مواعظ سنانے کے خواہاں ہوئے جس کو احقر نے دینی خدمت سمجھ کر سنجوشی منظور کر لیا اور اس حالت کو دیکھ کر اس مختصر صورت مذکورہ بالا میں اور اختصار ذہن نے تجویز کیا جس میں اس صورت سابقہ کی کچھ ترمیم بھی ہو گئی وہ یہ کہ شبہات جزئیہ کے جمع ہونے کا جو کہ اوروں کے کرینیکا کام ہے سر دست انتظار چھوڑ دیا جاوے بلکہ جو شبہات ابتک کانوں سے خطاباً یا آنکھوں سے کتاباً گذرے ہیں صرف ان ہی کے ضروری قدر کے موافق جواب اپنے وعظوں سے ان طلبہ کے روبرو پیش کر دئے جاویں اور دوسرے غائبین کے افادہ کے لئے ان کو ملخص و مختصر طور پر لکھ کر بھی شائع کر دئے جاویں خواہ تقریر مقدم ہو اور تحریر مؤخر یا بالعکس حسب اختلاف وقت و حالت اور اگر اس سلسلہ کے درمیان میں اس سے پس و پیش کچھ حضرات شبہات کے جمع ہونے میں امداد دیں تو وہ مختصر صورت مذکورہ سابق بھی قوت سے فعل میں لے آئی جاوے اور اس رسالہ کا اسکو دوسرا حصہ بنا دیا جاوے ورنہ انشاء اللہ تعالیٰ اس ابتدائی رسالہ کے بھی قریب قریب کافی ہو جانے کی امید ہے اور اگر اس کو سبقاً سبقاً پڑھانے والا کوئی ملجائے تو نفع اور بھی

اُم مرتب ہو اور اگر حق تعالیٰ کسی کو ہمت دے اور وہ کتب الجدیدین و معترضین کو جس
 میں اسلام پر سائنس یا قواعد مختصرہ تمدن کے تعارض کے بنا پر شبہات کئے گئے
 ہیں جمع کر کے مفصل اجوبہ بصورت کتاب قلمبند کر دے تو ایسی کتاب علم کلام جدید کے
 مفہوم کا اتحق مصداق ہو جاوے جس کا ایک جامع نمونہ اکبر لئدر رسالہ حمید یہ فاضل
 طرابلسی کی افادات میں سے مدون بھی ہو چکا ہے اور جس کا ترجمہ سنی بہ سائنس
 و اسلام ہندوستان میں شائع اور اکثر طبائع کو مطبوع و نافع بھی ہو رہی ہو واللہ
 وَلِيَّ التَّوْفِيقِ وَرَبِّكَ اَرْزَمَةُ الْحَقِيقِ + اَللّٰهُمَّ يَسِّرْ لَنَا هَذَا الطَّرِيقَ وَاجْعَلْ
 عَوْنَكَ لَنَا خَيْرَ رَفِيقٍ +

افتتاحی تقریر

جو بطور خطبے کے ہو

سورہ لقمن کی آیت کا کلمہ اَوَاتِنِعْ سَبِيلَ مَنْ اَنَابَ اِلَیَّ الخ پڑھ کر مضمون لبیبان
 کیا گیا تھا مگر خلاصہ اُسکا لکھا جاتا ہے آج کی تقریر کسی خاص مقصود پر وعظ نہیں ہے
 بلکہ مختصر طور پر صرف اُن اسباب کا بیان کرنا ہے جن سے آج تک مواعظ علما کے
 آپ کو کم نافع ہوئے ہونگے اور اگر انکی تشخیص کے بعد تلافی نہ کی گئی تو آئندہ کے مواعظ
 بھی اگر ہوں اس طرح غیر نافع ہونگے اُن اسباب کا حاصل آپ کی چند کوتاہیاں ہیں
 اول کوتاہی یہ ہے کہ شبہات باوجودیکہ روحانی امراض ہیں مگر انکو مرض نہیں
 سمجھا گیا یہی وجہ ہے کہ اُن کے ساتھ وہ برتاؤ نہیں کیا گیا جو امراض جسمانیہ کے ساتھ
 کیا جاتا ہے دیکھئے اگر خدا خواستہ کبھی کوئی مرض لاحق ہوا ہوگا کبھی یہ انتظار نہ
 ہوا ہوگا کہ کلج میں جو طبیب یا ڈاکٹر متعین ہے وہ خود ہمارے کمرے میں اگر
 ہماری نبض وغیرہ دیکھے اور تدبیر کرے بلکہ خود اس کے قیام گاہ پر حاضر ہو کر اس
 سے اطہار کیا ہوگا اور اگر اسکی تدبیر سے نفع نہ ہوا ہوگا تو حدود کلج سے نکال کر

سہ چونکہ تقریر اڑھائی ماہ کے بعد اس تقریر کو منضبط کیا ہے تغیر الفاظ متبعہ نہیں مگر اصل مضمون محفوظ ہے ۱۲ منہ

شہر کے رسولِ سرخ کے پاس شفا خانہ پہنچے ہوئے اور اگر اُس سے بھی فائدہ نہ ہوا ہوگا تو شہر چھوڑ کر دوسرے شہروں کا سفر کیا ہوگا اور مصارفِ سفر و فیسِ طبیب و سامانِ ادویہ میں بہت کچھ خرچ بھی کیا ہوگا عرضِ حصولِ شفا تک صبر و قناعت نہ ہوا ہوگا پھر ان شبہات کے عروض میں کیا وجہ ہے کہ اس کا انتظار ہوتا ہے کہ علماء خود ہماری طرف متوجہ ہوں آپ خود اُن سے کیوں نہیں رجوع کرتے اور اگر رجوع کرنے کے وقت ایک عالم سے (خواہ اسوجہ سے کہ اُنکا جواب کافی نہیں خواہ اس وجہ سے کہ وہ جواب آپ کے مذاق کے موافق نہیں) آپ کو شفا نہیں ہوتی تو کیا وجہ ہے کہ دوسرے علماء سے رجوع نہیں کرتے یہ کیسے سمجھ لیا جاتا ہے کہ اس کا جواب کسی سے بن نہ پڑے گا تحقیق کر کے تو دیکھنا چاہئے حالانکہ جسقدر معالجہ جہانِ نبیہ میں صرف ہوتا ہے یہاں اُس کے مقابلے میں کچھ بھی صرف نہیں ہوتا ایک جوانی کا رڈ میں جس عالم سے چاہو جو چاہو پوچھنا ممکن ہے دوسری کوتاہی یہ ہے کہ اپنی فہم اور راستے پر پورا اعتماد کر لیا جاتا ہے کہ ہمارے خیال میں کوئی غلطی نہیں ہے اور یہ بھی ایک وجہ ہے کسی سے رجوع نہ کرنے کی سو یہ خود بڑی غلطی ہے اگر اپنے خیالات کی علمائے تحقیق کی جاوے تو اپنی غلطیوں پر اسوقت اطلاع ہونے لگے تیسری کوتاہی یہ ہے کہ اتباع کی عادت کم ہے اور اسی سبب سے کسی امر میں ماہرین کی تقلید نہیں کرتے ہر امر میں دلائل و اسرار و بلیغات ڈھونڈے جاتے ہیں حالانکہ خبرِ کامل کو بدون تقلیدِ کامل کے چارہ نہیں اس سے یہ نہ سمجھا جاوے کہ علمائے شرائع کے پاس دلائل و علل نہیں ہیں سب کچھ ہیں مگر بہت سے امور آپ کے افہام سے بعید ہیں جیسے اقلیدس کی کسی شکل کا ایسے شخص کو سمجھانا جو حدود و اصولِ موصوفہ و علومِ متعارفہ سے ناواقف ہو سخت دشوار ہے اسی طرح شرائع کے لئے کچھ علوم بطور آلات و مبادی کے ہیں کہ طالبِ تحقیق کے لئے اُن کی تحصیل ضروری ہے اور جو شخص اُن کی تحصیل کے لئے فارغ نہو اُس کو تقلید سے چارہ نہیں پس

آپ حضرات اپنا دستور العمل اس طرح قرار دیں کہ جو شبہہ واقع ہو اس کو علمائے حل
ہونے تک برابر پیش کرتے رہیں اور اپنی رائے پر اعتماد نہ فرمائیں اور جو امر
محققانہ طور پر سمجھ میں نہ آئے اس میں اپنے اندر کمی سمجھ کر علمائے مابین پر
وثوق اور انکا اتباع کریں۔ انشاء اللہ بہت جلدی پوری اصلاح ہو جاوے گی فقط

تمہید مع تقسیم حکمت

جو بطور مقدمہ کے ہے

حکمت جسکو فلسفہ کہتے ہیں ایک ایسا عام مفہوم ہے جس سے کوئی علم خارج نہیں
اور اسی میں شریعت بھی داخل ہے اور اسی تعلق کے سبب اس جگہ حکمت سے
بحث کی جا رہی ہے۔ وجہ یہ ہے کہ حکمت نام ہے حقائق موجودہ کے علم کا جو
مطابق واقع کے ہو اس حیثیت سے کہ اس سے نفس کو کوئی کمال معتد بہ بھی
حاصل ہو۔ اور جتنے علوم ہیں سب میں کسی نہ کسی حقیقت ہی کے احکام مذکور ہوتے
ہیں۔ عرض اس حکمت کی تقسیم اولیٰ دو قسم ہیں کیونکہ جن موجودات سے بحث
کیجاتی ہے یا تو وہ ایسے افعال و اعمال ہیں جن کا وجود ہماری قدرت و اختیار میں
ہے یا ایسے موجودات ہیں جن کا وجود ہمارے اختیار میں نہیں۔ قسم اول کے
احوال جاننے کا نام حکمت عملیہ ہے اور قسم ثانی کے احوال جاننے کا نام حکمت نظریہ
ہے اور ان دو قسموں میں سے ہر قسم کی تین تین قسمیں ہیں کیونکہ حکمت عملیہ یا تو
ایک ایک شخص کے مصلح کا علم ہے اس کو تہذیب و خلاق کہتے ہیں اور یا ایک
ایسی جماعت کے مصلح کا علم ہے جو ایک گھر میں رہتے ہیں اس کو تدبیر المنزل کہتے
ہیں اور یا ایسی جماعت کے مصلح کا علم ہے جو ایک شہر یا ایک ملک میں رہتے
ہیں اس کو سیاست مدینہ کہتے ہیں یہ تین قسمیں حکمت عملیہ کی ہوتیں۔ اور حکمت
نظریہ یا تو ایسی اشیاء کے احوال کا علم ہے جو اصلاً مادہ کی محتاج نہیں نہ وجود خارجی

۱۱۱ اور اس کے بعد کی ابھی زبانی تقریر کی نوبت نہیں آتی ۱۱۱ منہ

میں نہ وجود ذہنی میں اس کو علم آہی کہتے ہیں۔ اور یا ایسی اشیاء کے احوال کا علم ہے جو وجود خارجی میں تو محتاج الی المادة ہیں مگر وجود ذہنی میں نہیں اس کو علم ریاضی کہتے ہیں۔ اور یا ایسی اشیاء کے احوال کا علم ہے جو وجود ذہنی اور خارجی دونوں میں محتاج الی المادة ہیں اس کو علم طبعی کہتے ہیں۔ یہ تین قسمیں حکمت نظریہ کی ہیں۔ پس حکمت کی کل یہ چھ قسمیں ہوئیں۔ تہذیب اخلاق۔ تدبیر منزل۔ سیاست مدینہ۔ علم آہی۔ علم ریاضی۔ علم طبعی۔ اور گو اقسام الاقسام اور بھی بہت ہیں مگر اصول اقسام ان ہی میں منحصر ہیں۔ اب جاننا چاہئے کہ شریعت کا مقصد اصلی اوائے حقوق خالق و ادای حقوق خلق کو ذریعہ رضائی حق بنانے کی تعلیم ہے گو مصلح دنیویہ بھی ان پر مرتب ہیں اور جہاں خلاف مصلحت دنیویہ معلوم ہوتا ہے یا تو وہاں مصلحت جمہوری کو مصلحت تخصیص پر مقدم کیا ہے اور یا اس مصلحت سے زیادہ اس میں روحانی مضرت تھی اس کو دفع کیا ہے ہر حال اصل مقصود یہی رضائے حق ہے اور ریاضی و طبعی کو ادای حقوق خالق یا خلق میں کوئی دخل نہیں اسلئے شریعت نے بطور مقصود دینے کے اس سے کچھ بحث نہیں اگر کہیں طبعیات وغیرہ کا کوئی مسئلہ آگیا ہو تو بطور اہلیت استدلال علی بعض مسائل الالہی کے جس کا مقصود ہونا عنقریب مذکور ہوتا ہے چنانچہ اس کے ساتھ کایات لا وی الہ الا کاباب وغیرہ فرمانا اس کی دلیل ہے اب ایک قسم کو حکمت نظریہ کی یعنی علم آہی اور حکمت عملیہ بمعین اقسام باقی رہ گئیں چونکہ ان سب کو مقصد مذکور یعنی اداے حقوق میں دخل ہے اسلئے ان سب سے کافی بحث کی ہے۔ چنانچہ حکمت عملیہ کے مباحث کے کمال میں تو خود متعین فلاسفہ نے بھی اعتراف کر لیا ہے کہ اِنَّ الشَّرِیْعَةَ الْمُصْطَفٰوِیَّةَ قَدْ قَضَتْ الْوَطَرَ عَلٰی اَکْمَلِ وَجْهِہٗ وَاَتَمِّہٖ تَفْصِیْلِ اور علم آہی کے مباحث میں بھی دلائل کے موازنہ کرنے سے حکما کو اسی اعتراف کی طرف مضطر ہونا پڑتا ہے۔ پس مباحث عنہ فی الشریعہ ایک تو علم آہی ہوا جس کے فروغ میں سے مباحث وحی و نبوة و احوال

معاد بھی ہیں اسکا نام علم عقائد ہے اور دوسرا بحوث عنہ حکمت علیہ ہونی جسکے اقسام وارده فی الشرع یہ ہیں۔ عبادات، اور معاملات، اور معاشرت، اور اخلاق، اور یہ اقسام مشہور قسموں تہذیب اخلاق و تدبیر منزل و سیاست مدینہ سے متغائر نہیں بلکہ باہدگر متداخل ہیں جو ادنیٰ تامل سے معلوم ہو سکتا ہے۔ غرض علوم شرعیہ پانچ ہوئے چاروں یہ اقسام جو ابھی مذکور ہوئے اور عقائد۔ مچھو ان اجزائے پنجگانہ میں سب پر بحث مقصود نہیں بلکہ ان میں سے محض ان امور پر جن پر نو تعلیم یافتوں کو کسی درجہ سے شبہ ہو گیا ہے اور وہ شبہات چونکہ اعتقادی ہیں اس معنی کہ سب مباحث سے مقصود جزیرہ اعتقادی ہی پر کلام ٹھہرا اور ہر چیز کہ مقتضا ترتیب کا یہ تھا کہ اول ایک قسم کے تمام ایسے مسائل سے فارغ ہو کر دوسری قسم کو شروع کیا جاتا مگر طریقہ و تجدید نشاط مخاطبین کے لئے مختلط طور پر کلام کرنا زیادہ مناسب معلوم ہوا چنانچہ انشاء اللہ تعالیٰ آگے اسی طور پر اپنے معروضات پیش کروں گا اور ان معروضات کا لقب انتباہات تجویز کرتا ہوں اور یہی تنبیہات مقاصد ہیں اس مجموعہ کے اور ان مقاصد سے پہلے کچھ قواعد کی وجہ ان مقاصد کے ساتھ اصول موضوعہ کی نسبت رکھتے ہیں تقریر کی جاتی ہے اور مقاصد کے مختلف مقامات پر ان قواعد کا حوالہ دیا جاوے گا تاکہ تفہیم و تسلیم میں سہولت و معونت ہو اللہ تعالیٰ مدد فرماوے فقط انشاء علی عنہ مقام تھانہ بھون مناع مظفر نگر۔

۱۔ اس کتاب کے مصنف مظلہ العالی یعنی حضرت مولانا اشرف علی صاحبیہ ان ہی عقائد وغیرہ کی درستی کے بارہ میں اور بعض بعض سارے بھی تحریر فرمائے ہیں اور وہ بفضلہ تعالیٰ طبع بھی ہو گئے ہیں وہ سب اپنے پاس کئے کے قابل ہیں۔ ان میں سے ایک کثیر فی اثبات التقدير ہے اس کتاب میں تقدیر کے مسئلہ کے متعلق جملہ کتب و اعتراضات کو دفع کر دیا گیا ہے اور ایسی سہل عبارت میں لکھا ہے کہ تقدیر کا یہ مشکل اور دو مسئلہ نہایت ہی صاف ہو کر سمجھ گیا اور لوگوں کے لئے باعث ہدایت ہوا یہ کتاب عمدہ چکے کا فذب چھپ گئی اور ان میں سے ایک اصلاح النخیال ہے اس میں نئے خیالات کی اصلاح کی گئی ہے جو ہر طرح سے قابل قدر ہے ان میں سے ایک تکمیل الیقین ہے اس کتاب میں ارکان اسلام کو دلائل عقلیہ سے ثابت کیا گیا ہے اور یہ کتاب اصل سائنس الاسلام ہے (القیہ نوٹ دیکھو صفحہ ۹ پر)

اصول موضوعہ

نمبر۔ کسی چیز کا سمجھ میں نہ آنا دلیل اُسکے باطل ہونے کی نہیں۔

شرح

باطل ہونے کی حقیقت یہ ہے کہ دلیل سے اُس کا نہ ہونا سمجھ میں آجائے اور ظاہر ہے کہ ان دونوں امر میں یعنی ایک یہ کہ اُس کا ہونا سمجھ میں نہ آئے اور ایک یہ کہ اُس کا نہ ہونا معلوم ہو جاوے فرق عظیم ہے اول کا (یعنی یہ کہ اُس کا ہونا سمجھ میں نہ آئے) حاصل یہ ہے کہ بوجہ عدم مشاہدہ اُس چیز کے اسباب یا کیفیات کا ذہن کو احاطہ نہیں ہوا اسلئے ان اسباب یا کیفیات کی تعین میں تخیر و تردد ہے لیکن بجز اُسکے کہ یہ کہے کہ یہ کیونکر ہوگا وہ اس پر قادر نہیں کہ اُسکی نفی پر کوئی دلیل صحیح قائم کر سکے عقلی یا نقلی اور ثانی کا (یعنی یہ کہ اُس کا نہ ہونا معلوم ہو جاوے) حاصل یہ ہے کہ عقل اُسکی نفی پر دلیل صحیح قائم کر سکے عقلی یا نقلی مثلاً کسی دیہاتی نے جسکو ریل دیکھنے کا اتفاق نہیں ہوا یہ سنا کہ ریل بدون کسی جانور کے گھسیٹنے کے خود بخود چلتی ہے تو وہ تعجب سے کہیگا کہ یہ کیسے ہو سکتا ہے لیکن اس کے ساتھ ہی وہ اس پر قادر نہیں کہ اُسکی نفی پر دلیل قائم کر سکے کیونکہ اُسکے پاس خود اسکا کوئی ثبوت نہیں کہ بجز جانور کے گھسیٹنے

(بقیہ نو صفحہ کا) مولانا کی نظر ثانی و تخییر بعد اس کا نام تکمیل یقین قرار پایا ہے جو سائنس و اسلام میں ہے دہی لخصاً آپس ہے اور مجموعہ تحذیر الاخوان میں سود ہندوستان کا بیان ہے اور اس کے علاوہ اور چند رسالے بھی اس میں شامل ہیں اور القول الصواب میں عورتوں کے پردہ مرد و عورت کا بیان ہے۔ یہ سب رسالے اور ان کے علاوہ مولانا صاحب موصوف کی دیگر تصانیف تفسیر بیان القرآن وغیرہ وغیرہ کتب خانہ اشرفیہ دہلی سے ملتی ہیں۔

کے گاڑی کی حرکت سرلیحہ مُتَدَّہ کا کوئی اور سبب نہیں ہو سکتا اسکو سمجھ میں نہ آنا کہتے ہیں اور اگر وہ محض اتنی بنا پر نفی کا حکم کرنے لگے اور راوی کی تکذیب کرنے لگے تو عقلاً اسکو بیوقوف سمجھیں گے اور اس بیوقوف سمجھنے کی بنا صرف یہی ہوگی کہ تیری سمجھ میں نہ آنے سے نفی کیسے لازم آئی یہ مثال ہے سمجھ میں نہ آنے کی اور اگر کوئی شخص کلکتہ سے ریل میں ہو کر دہلی آئے اور ایک شخص نے اسکے روبرو بیان کیا کہ یہ گاڑی کلکتہ سے دہلی تک آج ایک گھنٹے میں آئی ہے تو وہ مسافر اس کی تکذیب کرے گا اور اسکے پاس اس کی نفی کی دلیل موجود ہے جو اپنا مشاہدہ اور سو دوسو مشاہدہ کرنے والوں کی (جو کہ اسی گاڑی سے اُترے ہیں) شہادت یہ مثال ہے اسکی کہ اُسکا نہ ہونا سمجھ میں آجاوے۔ اسبطرح اگر کسی نے یہ سنا کہ قیامت کے روز پُلصراط پر چلنا ہوگا اور وہ بال سے یا ریک ہوگا چونکہ کبھی ایسا واقعہ دیکھا نہیں اسیلئے یہ تعجب ہونا کہ کیونکر ہوگا تعجب نہیں لیکن ظاہر ہے کہ اسکی نفی پر بھی عقل کے پاس کوئی دلیل نہیں کیونکہ سرسری نظر میں دلیل اگر ہو سکتی ہے تو یہ ہو سکتی ہے کہ قدم تو اتنا چوڑا اور قدم رکھنے کی چیز اتنی کم جوڑی تو اُس پر پاؤں کا ٹکنا اور چلنا ممکن نہیں لیکن خود اسی کا کوئی ثبوت نہیں کہ مسافت کی نسبت قدم سے زیادہ ہونا عقلاً ضروری ہے یہ اور بات ہے کہ عادت یوں ہی دیکھی گئی اسکے خلاف نہ دیکھا ہو یا دیکھا ہو مگر اتنا تفاوت نہ دیکھا ہو جیسے بعض کو رستی پر چلتے دیکھا ہے مگر اس میں کیا محال ہے کہ وہاں عادت بدل دی جاوے اس بنا پر اگر کوئی تکذیب کرے گا تو اسکی حالت اُسی شخص کی سی ہوگی جس نے ریل کے ان خود چلنے کی تکذیب کی تھی۔ البتہ اگر کسی نے نہ سنا کہ اللہ تعالیٰ قیامت میں فلاں بزرگ کی اولاد کو اگرچہ وہ مومن بھی نہ ہوں اُس بزرگ کے قرب کی وجہ سے مقرب مقبول بنائے گا چونکہ اسکے خلاف پر دلیل قائم ہے اور وہ دلیل وہ نصوص ہیں جسے کافر کا نہ بخشا جانا ثابت ہوتا ہے اسیلئے اسکی نفی کجاوے گی اور اسکو باطل کہا جاوے گا یہ فرق ہے سمجھ میں نہ آنے اور باطل ہونے میں۔

نمبر ۲۔ جو امر عقلاً ممکن ہو اور دلیل نقلی صحیح اُسکے وقوع کو بتلاتی ہو اُسکے وقوع کا قائل ہونا ضروری ہے اسبطرہ اگر دلیل نقلی اُسکے عدم وقوع کو بتلا دے تو عدم وقوع کا قائل ہونا ضروری ہے

شرح

واقعات تین قسم کے ہوتے ہیں، ایک وہ جنکے ہونے کو عقل ضروری اور لازم بتلا دے، مثلاً، ایک آدمی اپنے دوکان پر، یہ امر ایسا لازم الوقوع ہے کہ ایک اور دکان کی حقیقت جاننے کے بعد عقل اسکے خلاف کو یقیناً غلط سمجھتی ہے اسکو واجب کہتی ہیں۔ دوسری قسم وہ جن کے نہ ہونے کو عقل ضروری اور لازم بتلا دے، مثلاً، ایک مسافر وہاں ہے دوکان پر، یہ امر ایسا لازم النفی ہے کہ عقل اسکو یقیناً غلط سمجھتی ہے، اس کو ممکن اور محال کہتے ہیں۔ تیسری قسم وہ جن کے نہ وجود کو عقل لازم بتلا دے اور نہ نفی کو ضروری سمجھے۔ بلکہ دونوں شقوق کو محتمل قرار دے، اور ہونے نہ ہونے کا حکم کرنے کے لئے کسی اور دلیل نقلی پر نظر کرے، مثلاً یہ کہنا کہ فلاں شہر کا رقبہ فلاں شہر سے زائد ہے یہ زائد ہونا ایسا امر ہے کہ قبل جانچ کرنے یا جانچ والوں کی تقلید کرینکے عقل نہ اسکی صحت کو ضروری قرار دیتی ہے اور نہ اسکے بطلان کو، بلکہ اس کے نزدیک احتمال ہے کہ یہ حکیم صحیح ہو یا غلط ہو، اسکو ممکن کہتے ہیں۔ پس ایسے امر ممکن کا ہونا اگر دلیل نقلی صحیح سے ثابت ہو تو اُسکے ثبوت اور وقوع کا اعتقاد واجب ہے اور اگر اُسکا نہ ہونا ثابت ہو جاوے تو اُسکے عدم وقوع کا اعتقاد ضروری ہے، مثلاً مثال مذکور میں جانچ کے بعد کہیں اُسکو صحیح کہا جاوے گا کہیں غلط۔ اسبطرہ آسمانوں کا اُس طور سے ہونا جیسا جمہور اہل سلام کا اعتقاد ہے عقلاً ممکن ہے، یعنی عقل کے پاس نہ تو اُسکے ہونے کی کوئی دلیل ہے، اور نہ نہ ہونے کی کوئی دلیل ہے، عقل دونوں احتمالات کو تجویز کرتی ہے ایسے عقل کو اُسکے وقوع یا عدم وقوع کا حکم کرنے کے لئے دلیل نقلی کی طرف رجوع کرنا پڑا، چنانچہ دلیل نقلی قرآن وحدیث

سے اُسکے وقوع پر دلالت کرنے والی ٹی، اسیلئے اُسکے وقوع کا قائل ہونا لازم اور واجب ہے، اور اگر فیتنا غور سی نظام کو اُسکے عدم وقوع کی دلیل نقی سمجھی جائے تو یہ محض نادانہی ہے، کیونکہ اُسکا مقتضا غایت مانی الباب یہ ہے کہ اُس حساب کی درستی آسمانوں کے وجود یا حرکت پر موقوف نہیں، سو کسی امر واقعی کا کسی امر پر موقوف نہ ہونا دلیل اُسکے عدم کی نہیں، مثلاً کسی واقعی کام کا تحصیلدار پر موقوف نہ ہونا اسکی دلیل کب ہو سکتی ہے کہ شہر میں تحصیلدار موجود بھی نہیں، غایت مانی الباب یہ ہے کہ اُسکا ہونا تحصیلدار کی موجودگی کی بھی دلیل نہیں، لیکن دوسری دلیل سے تو اسکی موجودگی پر استدلال کیا جاسکتا ہے۔

نمبر ۳۔ محال عقلی ہونا اور چیز ہے اور مستبعد ہونا اور چیز ہے۔ محال خلاف عقل ہوتا ہے اور مستبعد خلاف عادت عقل اور عادت کے احکام جدا جدا ہیں دونوں کو ایک سمجھنا غلطی ہے۔ محال کبھی واقع نہیں ہو سکتا مستبعد واقع ہو سکتا ہے محال کو خلاف عقل کہیں گے اور مستبعد کو غیر مُدْرک بالعقل ان دونوں کو ایک سمجھنا غلطی ہے۔

شرح

محال وہ ہے جسکے نہ ہونے کو عقل ضروری بتلاوے اسکو متنع بھی کہتے ہیں جبکا ذکر مع مثال اصل موضوع علم میں آچکا ہے، اور مستبعد وہ ہے جس کے وقوع کو عقل جائز بتلاوے مگر چونکہ اُسکا وقوع کبھی دیکھا نہیں دیکھنے والوں سے بکثرت سنا نہیں، اسیلئے اُسکے وقوع کو مُسْتَنْدِرِ اول وہ ہیں متعجب ہو جاوے جبکا ذکر مع مثال اصل موضوع علم میں کسی چیز کے سمجھ میں نہ آنے کے عنوان سے کیا گیا ہے ان کے احکام جدا جدا یہ ہیں کہ محال کی تکذیب و انکار محض بنا بر محال ہو نیکی واجب ہے اور مستبعد کی تکذیب و انکار محض بنا بر استبعاد کے جائز بھی نہیں۔ البتہ اگر علاوہ استبعاد کے دوسرے دلائل تکذیب کے ہوں تو

تکذیب جائز بلکہ واجب ہے جیسا اوپر ملے۔ مثلاً میں مثالوں سے معلوم ہوا ہوگا کہ اگر کوئی کہے کہ ایک مساوی ہے دو کا تو اسکی تکذیب ضروری ہے اور اگر کوئی کہے کہ ریل بدون کسی جانور کے لگائے چلتی ہے تو تکذیب جائز نہیں، باوجودیکہ ایسے شخص کے نزدیک جس نے اب تک وہی عادت دیکھی ہو کہ جانور کو گاڑی میں لگا کر چلاتے ہیں مستبعد اور عجیب ہے، بلکہ جتنے واقعات کو غیر عجیب سمجھا جاتا ہے وہ واقع میں سب عجیب ہیں مگر بوجہ تکرار مشاہدہ وائف و عادت کے ان کے عجیب ہونے کی طرف التفات نہیں ہوتا لیکن واقع میں مستبعد و غیر مستبعد اس مساوی میں، مثلاً ایک کلا سطح چلنا اور نطفے کا رحم میں جا کر زندہ ان ہو جانائی نفسہ ان دونوں میں کیا فرق ہے بلکہ دوسرا امر واقع میں زیادہ عجیب ہے مگر جس دیہاتی نے امر اول کو کبھی نہ دیکھا ہو اور امر ثانی کو وہ ہوش سنبھالنے ہی کے وقت سے دیکھتا آیا ہو تو ضرور وہ امر اول کو اس وجہ سے عجیب سمجھے گا اور امر ثانی کو باوجودیکہ وہ امر اول سے عجیب تر ہے عجیب نہ سمجھے گا اسی طرح جس شخص نے گراموفون سے ہمیشہ باتیں نکلتے دیکھا مگر ہاتھ پاؤں کو باتیں کرتے نہیں دیکھا وہ گراموفون کے اس فعل کو عجیب نہیں سمجھتا اور ہاتھ پاؤں کے اس فعل کو عجیب سمجھتا ہے اور عجیب سمجھنے کا تو مضائقہ نہیں لیکن یہ سخت غلطی ہے کہ عجیب کو محال سمجھے اور محال سمجھ کر نص کی تکذیب کرے یا بلا ضرورت اسکی تاویلین کرے، غرض محض استبعاد کی بنا پر اس میں احکام محال کے جاری کرنا غلطی عظیم ہے۔ البتہ اگر علاوہ استبعاد کے اور کوئی دلیل صحیح بھی اس کے عدم وقوع پر قائم ہو تو اسوقت اسکی نفی کرنا واجب ہے، جیسا ملے میں کلکتہ سے دہلی تک ایک گھنٹے میں ریل کے پہنچنے کی مثال ذکر کی گئی ہے اور اگر دلیل صحیح اس کے وقوع پر قائم ہو اور عدم وقوع پر اس درجے کی دلیل نہ ہو تو اسوقت وقوع کا حکم واجب ہوگا، مثلاً جب تک خبر بلا تار پہنچنے کی ایجاد شائع اور سموع نہ ہوئی تھی اس وقت اگر کوئی اسکی خبر دیتا کہ میں نے خود اسکو دیکھا ہے تو اگر اس خبر دینے والے کا پہلے سے صادق ہونا یقیناً ثابت نہ ہوتا تو گو تکذیب کی حقیقت تو گنجائش نہ تھی مگر ظاہراً

کچھ گنجائش ہو سکتی تھی لیکن اگر اُسکا صادق ہونا یقیناً ثابت ہوتا تو اصل گنجائش تکذیب کی نہیں ہو سکتی یہ ہیں وہ جہاں جدا احکام محال و مستبعد کے اس بنا پر پل صراط کا بکیفیت کذا نیہ گذر گاہ خلا لوق بننا چونکہ محال نہیں صرف مستبعد ہے اور اُس کے وقوع کی محض صادق نے خبر دی ہے اسلئے اس مجبور کی نفی و تکذیب کرنا سخت غلطی ہے اسی طرح اٹکی تاویل کرنا ایک فضول حرکت ہے۔

نمبر ۴۔ موجود ہونے کے لئے محسوس و مشاہد ہونا لازم نہیں۔

شرح

واقعات پر وقوع کا حکم تین طور پر کیا جاتا ہے، ایک مشاہدہ، جیسے ہم نے زید کو آتا ہوا دیکھا، دوسرے محض صادق کی خبر، جیسے کسی معتبر آدمی نے خبر دی کہ زید آیا اس میں یہ شرط ہوگی کہ کوئی دلیل اس سے زیادہ صحیح اسکی مکتذب نہ ہو مثلاً کسی نے یہ خبر دی کہ زید رات آیا تھا اور آتے ہی تھکو تلوار سے زخمی کیا ہوا تھا حالانکہ مخاطب کو معلوم ہے کہ مجھ کو کسی نے زخمی نہیں کیا اور نہ اب وہ زخمی ہے پس یہاں مشاہدہ اُسکا مکتذب ہے اسلئے اُس خبر کو غیر واقع کہیں گے۔ تیسرے استدلال عقلی جیسے دھوپ کو دیکھ کر آفتاب کو دیکھا نہ ہو اور نہ کسی نے اُسکے طلوع کی خبر دی (مگر چونکہ معلوم ہے کہ دھوپ کا وجود موقوف ہے طلوع آفتاب پر اس لئے عقل سے پہچان لیا کہ آفتاب بھی طلوع ہو گیا ہے، ان تینوں واقعات میں وجود کا حکم تو مشترک ہے لیکن محسوس صرف ایک واقعہ ہے اور باقی دو غیر محسوس ہیں تو ثابت ہوا کہ یہ ضرور نہیں کہ جس امر کو واقع کہا جاوے وہ محسوس بھی ہو اور جو محسوس نہ ہو اُسکو غیر واقع کہا جاوے، مثلاً نصوص نے خبر دی ہے کہ ہم سے چہت فوق میں سات اجسام عظام ہیں کہ ان کو آسمان کہتے ہیں اب اگر اس نظر نے اُنکے نیلگون خیمہ کے سبب وہ ہمو نظر نہ آتے ہوں تو یہ لازم نہیں کہ صرف محسوس نہ ہونے سے اُنکے وقوع کی نفی کر دی جاوے بلکہ ممکن ہے کہ وہ موجود ہوں اور چونکہ

مخبر صادق نے اُسکی خبر دی ہے اسلئے اُسکے وجود کا قائل ہونا ضروری ہوگا جیسا اصول موضوعہ میں مذکور ہے۔

نمبر ۵۔ منقولات محضہ پر دلیل عقلی محض کا قائم کرنا ممکن نہیں اسلئے ایسی دلیل کا مطالبہ بھی جائز نہیں۔

شرح

اس میں بیان ہوا ہے کہ واقعات کی ایک قسم وہ ہے جنکا وقوع مخبر صادق کی خبر سے معلوم ہوتا ہے منقولات محضہ سے ایسے واقعات مراد ہیں اور ظاہر ہے کہ ایسے واقعات پر دلیل عقلی محض سے استدلال ممکن نہیں جیسا مسئلہ کی قسم سوم میں ممکن ہے، مثلاً کسی نے کہا کہ سکندر اور دارادو بادشاہ تھے اور اُن میں جنگ ہوئی تھی، اب کوئی شخص کہنے لگے کہ اسپر کوئی دلیل عقلی قائم کر دو، تو ظاہر ہے کہ کوئی کتنا ہی بڑا فلسفی ہو لیکن بحجز اس کے اور کیا دلیل قائم کر سکتا ہے کہ ایسے دو بادشاہوں کا وجود اور مقابلہ کوئی امر محال تو ہے نہیں بلکہ ممکن ہے اور اس ممکن کے وقوع کی معتبر مورخین نے خبر دی ہے اور جس ممکن کے وقوع کی مخبر صادق خبر دیتا ہے اُس کے وقوع کا قائل ہونا واجب ہے جیسا مسئلہ میں مذکور ہوا اسلئے اس واقعہ کا قائل ہونا ضرور ہے ایسی طرح قیامت کا آنا اور سب مردوں کا زندہ ہو جانا اور تئی زندگی کا دور شروع ہونا ایک واقعہ منقول محض بالتفسیر المذکور ہے تو اس کے دعویٰ کرنے والے سے کوئی شخص دلیل عقلی محض کا مطالبہ نہیں کر سکتا اتنا کہدینا کافی ہوگا کہ ان واقعات کا محال عقلی ہونا کسی دلیل سے ثابت نہیں ہو سکتا کہ سمجھ میں نہ آوے کیونکہ ان دونوں کا ایک ہونا صحیح نہیں جیسا مسئلہ میں بیان ہوا ہے پس ممکن ٹھہرا اور اس امر ممکن کے وقوع کی ایسے شخص نے خبر دی ہے جسکا صدق دلائل سے ثابت ہے اسلئے حسب مسئلہ اس کے وقوع کا قائل ہونا واجب ہوگا اور اگر ایسے واقعات کی کوئی دلیل عقلی محض بیان کی جاوے گی حقیقت اُس کی رفع

استبعاد ہوگا جو مستدل کا تبرع محض ہے اُسکے ذمے نہیں۔

نمبر ۶۔ فیظ اور دلیل جسکو آج کل ثبوت کہتے ہیں ایک نہیں اور مدعی سے دلیل کا مطالبہ جائز ہے مگر فیظ کا مطالبہ جائز نہیں۔

شرح

مثلاً کوئی شخص دعویٰ کرے کہ شاہ جانشینم نے تخت نشینی کا دربار دہلی میں منعقد کیا اور کوئی شخص کہے کہ ہم تو جب مائیں گے جب کوئی اس کی فیظ بھی ثابت کر دے کہ اس کے قبل کسی اور بادشاہ انگلستان نے ایسا کیا ہو اور اگر فیظ نہ لاسکو تو ہم اس واقعہ کو غلط سمجھیں گے تو کیا اُس مدعی کے ذمے کسی فیظ کا پیش کرنا ضرور ہوگا یا یہ کہنا کافی ہوگا کہ گو اسکی فیظ ہمکو معلوم نہیں لیکن ہمارے پاس اس واقعہ کی دلیل صحیح موجود ہے کہ مشاہدہ کرنے والا نہ ہو تو یوں کہنا کافی ہوگا کہ اخباروں میں چھپا ہے، کیا اس دلیل کے بعد پھر اس واقعہ کے ماننے کے لئے فیظ کا بھی انتظار ہوگا۔ اسبطرح اگر کوئی شخص دعویٰ کرے کہ قیامت کے روز ہاتھ پاؤں کلام کہیں گے تو اُس سے کسی کو فیظ مانگنے کا حق نہیں اور نہ فیظ پیش نہ کرنے پر کسی کو اُسکی تکذیب کا حق حاصل ہے، البتہ دلیل کا قائم کرنا اُسکے ذمے ضروری ہے اور چونکہ وہ منقول محض ہے اسلئے حسب استدراستدلال کافی ہے کہ اسکا محال ہونا ثابت نہیں اور مخبر صادق نے اس کے وقوع کی خبر دی ہے لہذا اسکے وقوع کا اعتقاد واجب ہے، البتہ اگر مستدل کوئی فیظ بھی پیش کر دے تو یہ اُسکا تبرع و احسان ہے۔ مثلاً اگر اموفون کو اس کی فیظ میں پیش کر دے کہ باوجود جاد محض ہونے کے اُس سے کس طرح الفاظ ادا ہوتے ہیں آج کل یہ ظلم ہے کہ نو تعلیم یافتہ ہر منقول کی فیظ مانگتے ہیں سو سمجھ لیں کہ یہ الزام مالا یلزم ہے۔

نمبر ۷۔ دلیل عقلی و نقلی میں تعارض کی چار صورتیں عقلاً محتمل ہیں، ایک یہ کہ دونوں قطعی ہوں اسکا کہیں وجود نہیں نہ ہو سکتا ہے اسلئے کہ صادقین میں تعارض محال

ہے، دوسرے یہ کہ دونوں ظنی ہوں، وہاں جمع کرینکے لئے گوہر دو میں صرف عن الظاہر کی گنجائش ہے، مگر لسان کے اس قاعدہ سے کہ اصل الفاظ میں حمل علی الظاہر ہے نقل کو ظاہر پر رکھیں گے اور دلیل عقلی کی دلالت کو حجت نہ سمجھیں گے، یسٹے یہ کہ دلیل نقلی قطعی ہو اور عقلی ظنی ہو یہاں یقیناً نقلی کو مقدم رکھیں گے، چونکہ یہ کہ دلیل عقلی قطعی ہو اور نقلی ظنی ہو ثبوتاً یا دلالتاً یہاں عقلی کو مقدم رکھیں گے نقلی میں تاویل کرینگے، پس صرف یہ ایک موقع ہے درایت کی تقدیم کا روایت پر نہ یہ کہ ہر جگہ اسکا دعویٰ یا استعمال کیا جاوے۔

شرح

دلیل عقلی کا مفہوم ظاہر ہے اور دلیل نقلی مخبر صادق کی خبر کو کہتے ہیں جس کا بیان ۷۷ میں ہوا ہے، اور تعارض کہتے ہیں دو حکموں کا ایک دوسرے کے ساتھ اس طرح خلاف ہونا کہ ایک کے صحیح ماننے سے دوسرے کا غلط ماننا ضروری ہو جیسے ایک شخص نے بیان کیا کہ آج زید دس بجے دن کو دہلی کی ٹرین میں سوار ہو گیا، دوسرے نے بیان کیا کہ آج گیارہ بجے زید میرے پاس میرے مکان میں آکر بیٹھا رہا اسکو تعارض کہیں گے، چونکہ تعارض میں ایک کے صحیح ہونے کے لئے دوسرے کا غلط ہونا لازم ہے ایسے دو صحیح دلیلوں میں کبھی تعارض نہ ہوگا۔ اور جب دو دلیلوں میں تعارض ہوگا اگر وہ دونوں قابل تسلیم ہیں تب تو ایک میں کچھ تاویل کریں گے یعنی اسکو اس کے ظاہری مدلول سے ہٹا دیں گے اور اس طور سے اسکو بھی مان لیں گے اور دوسری کو اس کے ظاہر پر رکھ کر اس کو مانیں گے اور اگر ایک قابل تسلیم اور ایک غیر قابل تسلیم ہے تو ایک کو تسلیم دوسرے کو رد کر دینگے مثلاً مثال مذکور میں اگر ایک راوی معتبر دوسرا غیر معتبر ہے تو معتبر کے قول کو تسلیم اور غیر معتبر کے قول کو رد کرینگے، اور اگر دونوں معتبر ہیں تو دوسرے قرائن سے جانچ کر کے ایک کے قول کو مانیں گے دوسرے کے قول میں کچھ تاویل کر لیں گے مثلاً اور شہادتوں سے بھی ثابت

ہوا کہ زید دہلی نہیں گیا تو یوں کہیں گے کہ اُسکو شبہہ ہوا ہوگا یا سوار ہو کہ پھر واپس آگیا ہوگا اور اُسکو واپسی کی اطلاع نہیں ہوئی و نحو ذلک جب یہ قاعدہ معلوم ہو گیا تو اب سمجھنا چاہئے کہ کبھی ایسا ہوتا ہے کہ دلیل نقلی و عقلی میں ظاہر التعارض ہوتا ہے تو اسی کے قاعدہ کے موافق یہ دیکھیں گے کہ (الف) دونوں دلیلیں قطعی و یقینی ہیں، (ب) دونوں ظنی ہیں یا (ج) نقلی قطعی ہے اور عقلی ظنی یا (د) عقلی قطعی ہے اور نقلی ظنی خواہ ثبوتاً یا دلالتاً، یعنی نقلی کے ظنی ہونے کی دو صورتیں ہیں ایک یہ کہ ثبوتاً ظنی ہو یعنی مثلاً کوئی حدیث ہے جس کا ثبوت سند متواتر یا مشہور سے نہیں دوسرے یہ کہ دلالتاً ظنی ہو گو ثبوتاً قطعی ہو یعنی مثلاً کوئی آیت ہے کہ ثبوت تو اُسکا قطعی ہے مگر اُسکے دو معنی ہو سکتے ہیں اور ان میں سے جس معنی کو بھی لیا جاوے گا اُس آیت کی دلالت اُس معنی پر قطعی نہیں یہ معنی ہیں دلالتاً ظنی ہونے کے۔ یہ چار صورتیں تعارض کی ہوئیں پس صورت (الف) کہ دونوں ثبوتاً و دلالتاً قطعی ہوں اور پھر متعارض ہوں اس کا وجود محال ہے کیونکہ دونوں جب یقیناً صادق ہیں تو دو صادق میں تعارض کیسے ہو سکتا ہے جس میں دونوں کا صادق ہونا غیر ممکن ہے کوئی شخص قیامت تک اسکی ایک مثال بھی پیش نہیں کر سکتا۔ اور صورت (ب) میں چونکہ دلیل نقلی مظنون الصدق کے ماننے کے وجوب پر دلائل صحیحہ قائم ہیں جو اصول و کلام میں مذکور ہیں اور دلیل عقلی مظنون الصدق کے ماننے کے وجوب پر کوئی دلیل صحیح قائم نہیں اسلئے اسوقت دلیل نقلی کو مقدم رکھیں گے اور دلیل عقلی کو غلط سمجھیں گے اور اُس کا مظنون ہونا خود ہی معنی رکھتا ہے کہ ممکن ہے کہ غلط ہو تو اُسکے غلط ماننے میں بھی کسی حکم عقلی کی مخالفت نہیں کی گئی اور اگرچہ اس صورت میں دلیل نقلی کے ماننے کی یہ بھی ایک صورت ہو سکتی تھی کہ اُسکے ظاہری معنی سے اُسکو پھیر لیتے مگر چونکہ تاویل بلا ضرورت خود ممنوع ہے اور یہاں کوئی ضرورت تھی نہیں اسلئے اس طریق کا اختیار کرنا شرعاً ناجائز اور بدعت اور عقلاً غیر مستحسن ہے جیسا اوپر غیر مستحسن ہونے کی وجہ بیان کر دی گئی بقول اُس کا مظنون ہونا الی قولہ

مخالفت نہیں کی گئی۔ اور صورت (ج) کا حکم بدرجہ اولیٰ مثل صورت (ب) کے ہے
 کیونکہ جب دلیل نقلی باوجود ظنی ہونے کے عقلی ظنی سے مقدم ہے تو دلیل نقلی قطعی تو
 بدرجہ اولیٰ عقلی ظنی پر مقدم ہوگی۔ اور صورت (و) میں دلیل عقلی کو تو ایسیلئے نہیں
 چھوڑ سکتے کہ قطعی الصحتہ ہے اور نقلی گو ظنی ہے مگر چونکہ نقلی ظنی کے قبول کے وجوب
 پر بھی دلائل صحیحہ قائم ہیں جیسا صورت (ب) میں بیان ہوا ایسیلئے اسکو بھی
 نہیں چھوڑ سکتے۔ پس اس صورت میں نقلی ظنی میں تاویل کر کے اور عقل کے مطابق
 کر کے اس کو قبول کرینگے اور یہی خاص موقع ہے اس دعوئے کا کہ درایت مقدم
 ہے روایت پر اور صورت (ب) و (ج) میں اسکا دعویٰ واستعمال جائز نہیں
 جیسا مدلل مفصل دونوں صورتوں میں اس کا بیان ہو چکا۔ اور ایک پانچویں اور چھٹی
 صورت اور نکل سکتی تھی کہ دلیل نقلی ظنی اور عقلی وہمی و خیالی ہو یا دلیل نقلی قطعی اور عقلی
 وہمی و خیالی ہو، مگر انکا حکم بہت ہی ظاہر ہے کہ نقلی کو مقدم اور عقلی کو متروک کہا
 جاویگا کیونکہ جب عقلی باوجود مظنون ہونے کے مؤخر و متروک ہے تو وہمی خیالی
 تو بدرجہ اولیٰ۔ اسکی نظیر کا صورت (ج) کے حکم میں بیان ہوا ہے یہ تفصیل ہے
 تعارض بین الدلائل العقلیہ والنقلیہ کے حکم کی۔ یہاں سے غلطی ظاہر ہوگئی ان لوگوں
 کی جو مطلقاً دلیل عقلی کو اصل اور نقل کو تابع قرار دیتے ہیں گو وہ عقلی ظنی بھی نہ ہو
 محض وہمی و خیالی ہو اور گو وہ نقلی قطعی ہی ہو۔ مثال صرف (ب) اور (و) کی ذکر
 کرتا ہوں۔ کیونکہ صورت (الف) تو واقع ہی نہیں ہو سکتی اور (ج) کا حکم مثل
 (ب) کے بدرجہ اولیٰ ہونا مذکور ہو چکا ایسیلئے ان ہی دو کی مثالیں کافی ہیں (مثال
 ب) آفتاب کے لئے حرکت اُنیہ ثابت ہے بظاہر قولہ تعالیٰ وَهُوَ الَّذِي
 خَلَقَ اللَّيْلَ وَالنَّهَارَ وَالشَّمْسَ وَالْقَمَرَ كُلٌّ فِي فَلَكٍ لِّيَسْجُدَ وَارِعُ
 حکما آفتاب کی حرکت صرف محور پر مانتے ہیں جس پر کوئی دلیل قطعی قائم نہیں
 پس حرکت اُنیہ کا قائل ہونا اور بعض حکما کے قول کا ترک کر دینا واجب ہوگا
 (مثال ج) دلائل عقلیہ قطعیہ سے ثابت ہے کہ آفتاب زمین سے منفصل ہے، اپنی

حرکت کی کسی حالت میں زمین سے اُسکا مس نہیں ہوتا۔ اور قرآن مجید کے ظاہر الفاظ
وَجَدَهَا لَغْرُبًا فِي عَيْنٍ حَمِئَةٍ سے قبل غور متوہم ہو سکتا ہے کہ آفتاب ایک کچھ
کے چشمہ میں غروب ہوتا ہے، اور یہ ظاہر محمول ہو سکتا ہے وِجْدَانِ فِي بَادِي النِّظَرِ
پر پس آیت کو اس پر محمول کیا جاوے گا۔ یعنی دیکھنے میں ایسا معلوم ہوا کہ گویا ایک
چشمہ میں غروب ہو رہا ہے جس طرح سمندر کے سفر کرنے والوں کو ظاہر نظر میں ایسا
معلوم ہوتا ہے کہ گویا آفتاب سمندر میں غروب ہو رہا ہے واللہ اعلم۔

انتباہ اول متعلق حدوث مادہ

سائنس کے اتباع و اعتقاد سے مسلمانوں کو عقیدہ توحید میں جو کہ اساس اعظم اسلام
کا ہے دو سخت غلطیاں واقع ہوئیں اور اُن غلطیوں کے سبب یہ عقیدہ میں سائنس
کے پورے متبع رہے اور نہ اسام کے چنانچہ عنقریب معلوم ہوتا ہے ایک غلطی تو یہ ہے
کہ حق تعالیٰ کی صفت مخصوصہ قدم میں ایک دوسری چیز کو شریک کیا یعنی مادہ
کو بھی قدیم مانا۔ اور حکمائے یونانیین بھی اس غلطی میں شریک ہیں مگر اُنکے پاس
تو کچھ ٹوٹی پھوٹی دلیل بھی تھی گو اسمیں ایک لفظی تلبیس سے کام لیا گیا ہے چنانچہ
ہدایۃ الحکمتہ وغیرہ میں وہ دلیل بھی مذکور ہے اور احقر نے درایۃ العصمتہ میں اُس کا
باطل ہونا بھی دکھلا دیا ہے اور اہل سائنس متعارف کے پاس اس درجے کی بھی
کوئی دلیل نہیں مثل دیگر دعاوی کے اسمیں بھی محض تخمین کی حکومت سے کام لیا
ہے یعنی یہ خیال کیا ہے کہ یہ سب کمونات موجودہ اگر محض معدوم تھیں تو عدم
محض سے وجود ہو جانا سمجھ میں نہیں آتا لیکن خوب غور کرنا چاہیے کہ کسی چیز کا
سمجھ میں نہ آنا کیا اُسکے باطل ہونے کی دلیل بن سکتی ہے۔ سمجھ میں تو یہ بھی نہیں
آتا کہ ایک ایسی موجود چیز یعنی مادہ جسکے تمام اسخاء وجود یعنی تغیرات مادی میں سے
ہر تغیر مسبوق بالعدم ہے اس کا نفس وجود مسبوق بالعدم نہ تو آخر ان وجودات اور
اُس وجود میں فرق کیا ہے پس سمجھ میں نہ آنا تو قدیم اور عدم قدیم میں مشترک و قدیم

میں اتنی اور افزونی ہے کہ اُسکے بطلان پر خود مستقل دلیل بھی قائم ہے اور وہ دلیل سائنس
 حال کے مقابلے میں تو بہت آسانی سے چلتی ہے اور تھوڑے ہی عمل سے سائنس قدیم
 کے مقابلے میں بھی کام دیتی ہے۔ وجہ یہ کہ سائنس حال میں مادہ قدیمہ کو ایک مدت
 تک صورت جسمیہ سے خالی مانا گیا ہے۔ اور یہ ثابت ہو چکا ہے کہ مادہ کا تجربہ صورت
 سے محال ہے۔ کیونکہ مادہ کی حقیقت ایک شے کا وجود بالقوہ ہے اور جس سے
 فعلیت ہوتی ہے وہ صورت ہے اور ظاہر ہے کہ وجود بالقوہ قابلیت وجود
 کی ہے پس مادہ کو بلا صورت کے موجود کہنا درحقیقت اجتماع متنافیین کا قائل
 ہونا ہے کہ وجود بالفعل ہے بھی اور وجود بالفعل نہیں بھی ہے پس اس کا مقتضا
 تو یہ ہے کہ خود مادہ موجود ہی نہ ہوتا بقدم چہ رسد اور اگر فلسفہ قدیم کے اتباع
 سے مادہ میں کوئی صورت بھی مان لی جاوے تو یہ ظاہر ہے کہ کوئی صورت جسمیہ
 بدون صورت نوعیہ کے اور کوئی صورت نوعیہ بدون صورت شخصیہ کے متحقق
 نہیں ہو سکتی۔ پس جب کوئی صورت اُس مادہ میں مانی جاوے گی لامحالہ وہاں
 صورت شخصیہ بھی ہوگی اور صورت شخصیہ میں تبدیل ہوتا رہتا ہے پس جب
 ایک صورت شخصیہ متاخرہ اُس پر آئی دو حال سے خالی نہیں یا تو پہلی صورت
 شخصیہ بھی باقی ہے گی یا زائل ہو جاوے گی اگر باقی رہی تو شخص کا شخص ہونا
 صورت شخصیہ سے ہے جب دو صورت شخصیہ ہوں تو وہ دو شخص ہو گئے پس
 لازم آیا کہ شخص واحد دو شخص ہو جاوے اور یہ محال ہے۔ اور اگر زائل ہو گئی
 تو وہ قدیم نہ تھی اسلئے کہ قدیم کا زوال ممتنع ہے۔ پس وہ حادث ہوئی اور اس
 سے پہلے جو صورت شخصیہ تھی اسی دلیل سے وہ بھی حادث ہو گئی۔ پس جب تمام
 افراد صورت شخصیہ کے حادث ہوئے تو مطلق صورت شخصیہ بھی حادث اور
 مسبوق بالعدم ہوئی۔ اور جب وہ معدوم ہو گئی اُس وقت صورت نوعیہ
 معدوم ہو گئی اور اُس کے معدوم ہونے سے صورت جسمیہ معدوم ہو گئی اور
 اُسکے معدوم ہونے سے مادہ معدوم ہو گا پس قدم باطل ہوا اور عدم سے وجود

میں آنا جو سمجھ میں نہیں آتا اسکا نام استبعاد ہے استحالہ نہیں اور مستبعدات وقوع سے آبی نہیں اور ان دونوں میں خلط ہونا بہت سی غلطیوں کا سبب ہے اور اس سے یہ تو معلوم ہو گیا کہ عقیدہ قدم مادہ اسلام کے خلاف ہے اور سائنس کے خلاف اسلئے کہ اہل سائنس خود خدا ہی کے قائل نہیں اسلئے میں نے کہا تھا کہ متبعین دونوں کے خلاف ہوئے۔ اور حقیقت میں اگر غور صحیح کیا جاوے قدم مادہ کے مانتے ہوئے پھر خود صانع ہی کی ضرورت نہیں رہتی کیونکہ جب اسکی ذات اس کے وجود کی علت ہے تو وہ واجب الوجود ہو گیا اور ایک واجب الوجود کا دوسرے واجب الوجود کی طرف محتاج ہونا خود خلاف عقل ہے۔ جو تعلق حق تعالیٰ کا اپنی صفات اور افعال سے ہو وہی تعلق اسکا اپنی صفات حرکت و حرارت اور اپنے افعال تنوعات وغیرہ سے ہو سکتا ہے۔ پس خدا کے برحق کا قائل ہونا خود موقوف ہو حدوث مادہ پر اور اور اگر قدیم بالذات اور قدیم بالزمان میں فرق نکالا جاوے تو اس کی گفتگو فلاسفہ قدیم سے علم کلام قدیم میں سٹے ہو چکی ہے۔ چونکہ اس وقت کے فلاسفہ کے قائل نہیں اسلئے اس سے طے کیج کیا جاتا ہے۔ اور اگر کوئی شخص اجزائے مادہ کو مع الصور قدیم مانے اور اس صورت کو صورت آخرہ کے ساتھ بھی مجتمع مانے اس طرح سے کہ وہ بشکل چھوٹے چھوٹے ذروں کے تھا جن میں قسمت عقلیہ و وہمہ ممکن ہے مگر قسمت فکلیہ ممکن نہیں جیسا دیمقراطیس بھی ایسے اجزاء کا قائل ہوا ہے۔ یا اسکو مع الصور متفصل واحد مان کر اس میں اجزاء تحلیل فیہ کا قائل ہو تو ہم پوچھتے ہیں کہ اگر یہ ذرات یا اجزاء قدیم ہونگے تو اسوقت متحرک تھے یا ساکن اگر متحرک تھے تو حرکت انکی قدیم تھی اور اگر ساکن تھے تو انکا سکون قدیم تھا۔ اور اسوقت ہم بعض اجسام کو متحرک کہتے ہیں جسکی حرکت سے وہ اجزاء بھی متحرک ہیں جس سے سکون زائل ہو گیا اور بعض اجسام کو ہم ساکن دیکھتے ہیں جسکے سکون سے وہ اجزاء بھی ساکن ہیں پھر حال حرکت و سکون دونوں کو زوال کا مشاہدہ کر رہے ہیں اور قدیم کا زائل ہونا محال ہے پس ان اجزاء کی حرکت یا

سکون کا قدیم ہونا محال ہوا اور اجزاء ان دو سے خالی نہیں ہو سکتے پس ثابت ہو گیا کہ خود وہ اجزاء بھی قدیم نہیں ہیں۔ اور اگر مادہ کے حدوث پر حق تعالیٰ کا تصرف فی العدم سمجھ میں نہیں آتا تو اول تو محض استبعاد و قیاس الغائب علی الشاہد ہے اور پھر یہی کب سمجھ میں آتا ہے کہ ایک متغیر چیز قدیم ہو پس سمجھ میں نہ آنا دونوں میں مشترک ہوا۔ اس لیے یہ بھی قابل احتجاج نہیں۔ غرض قدیم بلا غبار باطل و محال رہا اور اگر ہم ان سب دلائل سے قطع نظر کر کے قدیم کو محال نہ بھی کہیں مگر وجود قدیم کی بھی کوئی دلیل نہیں تو قدیم و عدم قدیم دونوں علی سبیل التساوی محتمل رہیں گے پس اس صورت میں عقلًا دونوں شقوق کا قائل ہونا ممکن رہے گا لیکن ایسے امور میں جو محتمل الطریقین ہوں اگر مخیر صادق ایک شق کو متعین فرما دے تو اس کا قائل ہونا واجب ہو جاتا ہے اور یہاں حدوث کی شق کو متعین فرمایا ہے قال تعالیٰ بَدَلْنِ السَّمَوَاتِ وَقَالَ رَسُولُ صَلَّی اللہ علیہ وسلم کَانَ اللہُ وَکَلَّمْ یُکَنِّ مَعَهُ شَیْءٌ فَاِیْسَ نَقْلُ طُورٍ یَرْبَحُ یَسْ اس کا قائل ہونا واجب ہو گا یہ پہلی غلطی کا بیان تھا اور وہ دوسری غلطی آگے آتی ہے۔

انتباہ دوم متعلق تعمیم قدرت حق

پہلی مذکور غلطی کا حاصل خدائے تعالیٰ کی ایک مخصوص صفت کا دوسرے کیلئے اثبات تھا۔ اور اس دوسری غلطی کا حاصل خدائے تعالیٰ کی ایک صفت کمال کو خدائے تعالیٰ سے نفی کر دینا ہے اور وہ صفت کمال عموم قدرت ہے کیونکہ اس زمانے کے نو تعلیم یافتوں کی زبان اور قلم پر یہ جملہ جاری دیکھا جاتا ہے کہ خلاف فطرت کوئی امر واقع نہیں ہو سکتا اور اسکی دو تقریریں کی جاتی ہیں کبھی عقلی رنگ میں اور کبھی نقلی پیرایہ میں عقلی رنگ یہ ہے کہ مثلاً ہم دیکھتے ہیں کہ آگ ہمیشہ جلاتی ہے کبھی اسکے خلاف نہیں دیکھا ہم دیکھتے ہیں کہ بچہ ماں باپ سے پیدا ہوتا ہے کبھی اس کے خلاف نہیں دیکھا پس اس قاعدہ کے خلاف جو ہو گا وہ محال ہے اور اسی بنا پر معجزات سے کہ خوارق عادت ہیں انکار کر دیا بعض سے تو صریحاً کہ اُس حکایت ہی کی تکذیب کے ذی

اور جہاں واقعہ کی تکذیب بوجہ منصوص قطعی ہونیکے نہ ہو سکی وہاں درپردہ انکار کیا کہ تاویل باطل سے کام لیا اور جب معجزات کے ساتھ یہ معاملہ کیا تو کرات اولیا تو کسی شمار میں نہیں اور بتی اس تمام کا وہی اعتقاد استحالہ خلاف فطرت ہے۔ صاحبو ظاہر ہے کہ یہ استحالہ ایک دعویٰ ہے دعویٰ کے لئے دلیل کی حاجت ہے محض یہ امر دلیل ہونے کے قابل نہیں کہ ہم نے کبھی ایسا نہیں دیکھا ایسے کہ اسکا حاصل استقرار ہے اور استقرار میں چند جزئیات کا مشاہدہ ہوتا ہے اُن سے دوسری جزئیات پر استدلال کرنا قطعی نہیں ہو سکتا البتہ مرتبہ ظن میں دوسری جزئیات کے لئے بھی اُس حکم کو ثابت کہہ سکتے ہیں لیکن یہ ظن وہاں حجت ہو گا جہاں اسے اقویٰ دلیل اُسکی معارض نہ ہو اور وہاں بھی محض دوام کا حکم درجہ ظن میں ہو گا دوم سے ضرورت یعنی سلب امکان عن الجانب المخالف ثابت نہیں ہو سکتا یعنی امکان کے لئے مستقل دلیل درکار ہے اور جہاں اقویٰ دلیل معارض ہو وہاں اس ظن کا اتنا بھی اثر نہ رہے گا بلکہ اُس اقویٰ پر عمل ہو گا۔ پس جب نقی امکان کی کوئی دلیل نہیں اور دلیل اقویٰ بعض جزئیات کے لئے اُس حکم کے خلاف حکم ثابت ہونے پر قائم ہے پھر کیا وجہ کہ اُس اقویٰ کو حجت نہ سمجھا جائے یا اُس میں تاویل بعید کا ارتکاب کیا جاوے کیونکہ تاویل میں صرف عن ظاہر ہوتا ہے ایسے بلا ضرورت اس کا ارتکاب نہیں کیا جاتا اور یہاں ضرورت ہے نہیں پھر کیوں تاویل کی جاوے۔ ورنہ یوں تو ہر چیز میں ایسے احتمالات پیدا کر کے کسی عبارت کسی شہادت کو حجت نہیں کہا جاسکتا۔ دوسرا پیرایہ اس دعویٰ کی دلیل کا نقل ہے وہ یہ کہ حق تعالیٰ نے فرمایا ہے وَلَنْ تَجِدَ لِسُنَّةِ اللَّهِ تَبْدِيلًا۔ صاحبو ایں دلیل صحیح سے استدلال کا صحیح ہونا موقوف ہے دو امر پر ایک یہ کہ سنت سے مراد ہر سنت ہے دوسرے یہ کہ تبدیل کے فاعل میں عموم ہے خدا اور غیر خدا دونوں کو شامل ہے حالانکہ دونوں دعویوں پر کوئی دلیل نہیں ممکن بلکہ دفع بھی ہے کہ سنت سے مراد بقرآنہ سیاق و سباق خاص خاص امور ہیں جو اُن آیات میں مذکور

ہیں جن کا حاصل حق کا غلبہ ہے باطل پر خواہ بالبرہان یا بالسان اور اگر اُس میں عموم یا
جاوے تو تبدیل کا فاعل غیر اللہ ہے یعنی خدا تعالیٰ کے معمول کو کوئی دوسرا شخص نہیں
بدل سکتا جیسے دنیا میں بعض احکام شاہی ہیں کسی جماعت کی شورش وغیرہ بعض اوقات
سنگ راہ ہو جاتی ہے بمقصود اس سے توشیح ہوگی وعدہ و وعید کی۔ اور ایک تیسری
تقریر اس مدعا کی اور بھی سنی گئی ہے جو مرکب ہے عقلی و نقلی سے یہ کہ عادت اللہ
ایک وعدہ فعلی ہے اور وعدے میں تبدیل بالمتن محال ہے پہلا مقدمہ عقلی ہے دوسرا
نقلی سو دوسرا مقدمہ تو بلا استثناء صحیح ہے لیکن پہلا مقدمہ مسلم نہیں موسوم بارش
میں بارش ہوتے ہوئے جب کبھی اول بار اسنگ باران ہوا ہوگا جب تک اسکی
عادت بھی نہ تھی کیونکہ عالم کا حادث ہونا پہلے ثابت ہو چکا ہے تو اگر وہ عادت وعدہ
تھا تو اس وعدے میں خلاف کیسے ہو گیا تنوعات سب حادث ہیں جب مادہ میں
اول نوع پیدا ہوئی ہے اور مدت تک اسی نوع کے افراد پیدا ہوتے رہے تو یہی
عادت ہو گئی تھی پھر دوسری نوع کے افراد کیوں پیدا ہونے لگے خواہ بطور ارتقاء
جیسا کہ اہل سائنس قائل ہیں یا بطور نشو و نما جیسا کہ اہل حق کی تحقیق ہے اگر کہا جائے
کہ یہ عادت کے خلاف ایسے نہیں تھا کہ اصل عادت اسباب طبعیہ پر آثار کا مرتب
کرنا تھا اور یہ سب اس عادت میں داخل ہو تو ہم کہیں گے کہ چونکہ اسباب طبعیہ خود
تصرف قدرت و تعلق ارادہ کے محتاج ہیں ایسے اس اصل کی بھی ایک اصل
دوسری نکلے گی یعنی قدرت و ارادہ سے تصرف کرنا پس اصل عادت اسکو کہیں گے
سو یہ خلاف سائنس واقع ہونے میں بھی محفوظ ہے اس اعتبار سے خلاف عادت
بھی موافق عادت کے ہو گیا باعتبار صورت کے خلاف عادت کہنا صحیح ہے اور باعتبار
حقیقت کے موافق عادت کہنا درست ہو پس واقعات کے انکار یا تحریف کی کون ضرورت ہوئی۔

انتباہ سوم متعلق بتبوت

اس مادہ میں چند غلطیاں واقع ہو رہی ہیں اول وحی کی حقیقت میں جس کا حاصل

بعض مدعیان اجتہاد نے یہ بیان کیا ہے کہ بعض میں فطرۃً اپنی قوم کی یہودی و
ہمدردی کا جوش ہوتا ہے اور اس جوش کے سبب اُسپر اسی کے تخیلات غالب ہوتے
ہیں اس غلبہ تخیلات سے بعض مضامین کو اُس کا تخیلہ مہیا کر لیتا ہے اور بعض
اوقات اسی غلبہ سے کوئی آواز بھی سموع ہوتی ہے اور بعض اوقات اسی غلبہ سے
کوئی صورت بھی نظر آجاتی ہے اور وہ صورت بات کرتی ہوئی بھی معلوم ہوتی ہے
اور خارج میں اس آواز یا اس صورت یا اس کلام کا کوئی وجود نہیں ہوتا سب
موجودات خیالیہ ہیں فقط۔ لیکن نبوت کی یہ حقیقت بالکل نصوص صریحہ صحیحہ کے
خلاف ہے نصوص میں تصریح ہے کہ وحی ایک فیض غیبی ہے جو بواسطہ فرشتے کے
ہوتا ہے اور وہ فرشتہ بھی انکار کرتا ہے جس کو حدیث میں نفث فی رؤیہ فرمایا ہو
کبھی اُسکی صوت سُنائی دیتی ہے کبھی وہ سامنے آکر بات کرتا ہے جس کو فرمایا ہو
يَا يٰيُنٰى الْمَلٰٓئِكُ اَحْيَا تَا۟مَّتْ لِيۡ اِس کا علوم جدیدہ میں اسیلئے انکار کیا گیا ہے
کہ خود فرشتوں کے وجود کو بلا دلیل باطل سمجھا گیا ہے سو اسکی تحقیق کسی آئندہ
انتباہ میں وجود ملائکہ کی بحث میں انشاء اللہ تعالیٰ ہو جاوے گی جس سے معلوم
ہو جاوے گا کہ ملائکہ کا وجود عقلاً محال نہیں ہے اور جب ممکن عقلی کے وجود
پر نقل صحیح وال ہو عقلی طور پر اس کا قائل ہونا واجب ہو (اصول موضوع غلط)
دوسری غلطی معجزات کے متعلق ہے جن کی حقیقت ایسے امور ہیں جن کا وقوع
بلا واسطہ اسباب طبعیہ کے ہوتا ہے۔ سو علوم جدیدہ بلا دلیل ان کے وقوع کے
بھی منکر ہیں اور اسی بنا پر جو معجزات نصوص میں مذکور ہیں اُن میں تاویل بعید
جس کو تحریف کہنا بجا ہے کہ اگر اُن کو امور عادیہ بنایا جاتا ہے اکثر کو تو بالکل
غیر عجیب واقعہ جیسے اضرب رب لِعَصَاكَ الْحِجْرُ وغیرہ اور جہاں غیر عجیب نہ بن
سکے وہاں سمرنیم کی نوع میں داخل کیا جاتا ہے۔ جیسے انقلاب عصلے موسیٰ
میں کہا جاتا ہے۔ اور اس اشتباہ کا جو نشانہ ہے اس کو انتباہ دوم میں منع کر دیا
گیا ہے۔ پس قادر مطلق نے جس طرح خود اسباب طبعیہ کو بلا اسباب طبعیہ کے

پیدا کیا ورنہ تسلسل لازم آوے گا اور وہ محال ہے اسبطرح اُن کے مسببات کو بھی اگر
چاہیں بلا اسباب طبعیہ پیدا کر سکتے ہیں غایت مافی الیاب اسکو مستبعد کہیں گے مگر
استحالة اور استبعاد ایکس نہیں (اصول موضوعہ ص ۳۱) تیسری غلطی یہ کہ معجزات کو دلیل
نبوت نہیں قرار دیا جاتا بلکہ صرف حسن تعلیم و حسن اخلاق میں دلیل کو منحصر کیا
جاتا ہے اور اس انحصار کی بجز اس کے کوئی دلیل نہیں بیان کی جاسکتی لہذا اگر خوارق
کو دلیل نبوت کہا جاوے تو سمریزم و شعبات بھی مستلزم نبوت ہوں گے اور
یہ دلیل اس لئے پھر ہے کہ سمریزم و شعبات واقع میں خوارق نہیں بلکہ مستند
ہیں اسباب طبعیہ خفییہ کی طرف جسکو ماہرین جان کر مدعی کی تکذیب و نیز اس
ساختہ معارضہ کر سکتے ہیں۔ اور انبیاء علیہم السلام کے معجزات میں منکرین میں سے
نہ کسی نے سبب طبعی کی تشخیص کی اور نہ کوئی معارضہ کر سکا جس سے صاف
واضح ہوتا ہے کہ وہ واقع میں خوارق ہیں پس معجزات و شعبات مشترک الاسلام
نہ ہوتے البتہ حسن تعلیم و حسن خلق بھی دال علی النبوت ہو مگر حکمت خداوندی
مقتضی ہے کہ مخاطبین انبیاء علیہم السلام میں چونکہ دونوں طرح کے لوگ تھے
خواص اہل فہم بھی جو کہ تعلیم و اخلاق کے درجہ علیا کا رکھتے تھے وہ بھی خارق ہے
اندازہ کر سکتے ہیں اور عوام بلید بھی جو تعلیم و اخلاق سے استدلال کرنے میں اس
وجہ سے غلطی کر سکتے تھے کہ درجہ علیا کا اندازہ کر نہیں سکتے پس ہر حکیم و خوش
خلق کو بنی سمجھ لیتے ایسے ایک ذریعہ استدلال کا ان کے ادراک کے موافق بھی
رکھا گیا جس میں علم اضطاری صحت دعوی نبوت کا پیدا ہو جاتا ہے اور دوسرے اہل
شعبہ سے ان کو خلط و غلط اس لئے نہیں ہو سکتا کہ یہ بھی دیکھتے ہیں کہ ان
فنون کے ماہرین بھی معارضہ سے عاجز آگئے۔

چوتھی غلطی یہ ہے کہ احکام نبوت کو صرف امور معاویہ کے متعلق سمجھا اور امور
معاشیہ میں اپنے کو آزاد و مطلق العنان قرار دیا نصوص اسکی صاف تکذیب کر رہی
ہیں قال اللہ تعالیٰ وَمَا كَانَ لِمُؤْمِنٍ وَلَا مَوَدَّةٍ أَنْ يَكُونَ اسکا شان نزول ایک

امردنیوی ہی ہے اور جس حدیث تاہیر سے شبہہ پڑ گیا ہے اُس میں تو یہ قید ہے کہ جو بطور رکن
 و مشورہ کے فرمایا جاوے نہ جو کہ بطور حکم کے فرمایا جاوے۔ اور تقریب فہم کے لئے
 اُسکی عقلی نظیر یہ ہے کہ حکام ملک کو ہم دیکھتے ہیں کہ قوانین میں ہمارے معاملات باہمی میں
 بھی دست اندازی کرتے ہیں تو کیا حکام حقیقی کو اسکا حق نہیں۔ اور اسی چوتھی غلطی پر ایک
 پانچویں غلطی متفرع ہوتی ہے کہ احکام شرعیہ کو جو کہ متعلق معاملات کے ہیں ہر زمانے
 میں قابل تبدیل سمجھا جاتا ہے سو اگر یہ احکام مقصود نہوتے جیسا کہ چوتھی غلطی کا حاصل
 ہے سو واقع میں اسکا قائل ہونا مضائقہ نہ تھا اور جبکہ مقصود ہونا انکا بھی ثابت
 ہے جیسا کہ غلطی رابع کے رفع میں ثابت ہوا تو اب اس کے قائل ہونے کی گنجائش
 نہیں ہے رہا یہ شبہہ عقلیہ کہ زمانے کے بدلنے سے جب مصلحتیں بدلتی ہیں اور اسی بناء
 پر شرائع میں نسخ و تبدل ہوتا آیا ہے تو یہ کیسے ہو سکتا ہے کہ حضرت عیسیٰ علیہ السلام
 سے حضور سرور عالم صلی اللہ علیہ وسلم تک کل چھ تئیس سال کا فصل ہے اس مدت
 میں تو مصلح مقتضیہ تبدل کے احکام بدل گئے اور آپ سے اس وقت تک اُس مدت
 سے مضاعف مدت مع شے زائد گذر گئی اور اب تک وہ مصلح نہ بدلے اس کا حل
 یہ ہے کہ اگر واضح قانون حکیم کامل عالم الغیب ہو تو ممکن ہے کہ جب وہ چاہے ایسے
 قوانین بنادے جس میں تمام ازمناں ممتدہ الی یوم القیامہ تک کی مصالح کی رعایتیں
 ملحوظ ہوں اور اگر واقعات زمانہ کو دیکھ کر شبہہ کیا جاوے کہ ہم اس وقت کھلی آنکھوں
 دیکھتے ہیں کہ شریعت پر عمل کرینے کا ردائی میں تنگی پیش آتی ہے جس سے معلوم
 ہوتا ہے کہ وہ احکام اس زمانے کے مناسب نہیں اس کا حل یہ ہے کہ تنگی قانون کا
 حکم اس وقت صحیح ہو سکتا ہے کہ جب سب اُس پر عمل ہوں اور پھر کام اٹکنے لگیں
 سو اسکو کوئی ثابت نہیں کر سکتا اور اس وقت جو تنگی پیش آرہی ہے اس کا سبب
 تو یہ ہے کہ غیر عامل زیادہ ہیں اور عامل کم۔ جب ان قلیل عاملوں کو ان کثیر غیر
 عاملین سے سابقہ پڑے گا ضرور معاملات میں کشاکشی ہوگی سو اس تنگی کا مخرج تو ہمارا
 طرز معاشرت ہے نہ کہ احکام شریعت جیسے طیب مریض کو دس چیزیں کھانے کو

بتلاتے ہے مگر اسکے گاؤں میں ایک بھی نہیں ملتی تو یہ تنگی طب میں نہیں ہوئی قریب کی تجارت میں ہوئی۔ اور کہیں تنگی واقعی نہیں ہوتی محض اپنے ذاتی ضرر سے تنگی کا شبہ ہو جاتا ہے تو ایسا ذاتی ضرر مصلحت عامہ کی رعایت سے کون قانون ہے کہ جس میں نہیں ہے۔

حقیقی غلطی احکام کے متعلق بعض کو یہ ہوتی ہے کہ وہ احکام کے علل غائیہ اپنی رائے سے تراش کر ان کے وجود و عدم پر احکام کے وجود و عدم کو دائر سمجھتے ہیں اور نتیجہ اس کا یہ ہوتا ہے کہ احکام منصوصہ میں تصرف کرنے لگتے ہیں چنانچہ بعض کی نسبت مسوع ہوا کہ انھوں نے وضو کی علت غائیہ تنظیف محض سمجھ کر جب اپنے کو تنظیف دیکھا تو وضو ہی کی حاجت نہ سمجھی اور بے وضو نماز شروع کر دی اور بعض نے نماز کی علت غائیہ تہذیب اخلاق سمجھ کر اس کے حصول کو مقصود سمجھ کر نماز اڑادی اسی طرح روزے میں اور زکوٰۃ میں اور حج میں تصرفات کئے اور اسی طرح نو اہی میں مثل سود و تصویر وغیرہ تصرف کیا اور تمام شریعت کو باطل کر دیا۔ اور علاوہ اس کے کہ اس کا الحاد ہونا ظاہر ہے خود اس تقریر کے تمامہ مقدمات دعادی بلا دلیل ہیں کیا ممکن نہیں ہے کہ بہت سے احکام تعبدی ہوں کہ انکی اصلی غایت امتثال امر سے ابتداء مکلف ہو۔ علاوہ اس کے جو غایات تجویز کئے گئے ہیں اس کی کیا دلیل ہے کہ یہی غایات ہیں ممکن ہے کہ وہ غایات ایسے آثار ہوں جو ان احکام کے صورت و تعبیر ہی پر مرتب ہوتے ہوں جس طرح بعض ادویہ ایک عند القائل تمام ادویہ، موثر بالخاصیت ہوتی ہیں پھر یہ کہ ممکن ہے کہ کسی کی سمجھ میں کچھ آوے کسی کے خیال میں کچھ آوے تو ایک لئے کو دوسری رائے پر ترجیح کی کیا دلیل ہے پس بقاعدہ اذا تعارضتا تساقطتا دونوں کو ساقط قرار دیکر نفس احکام ہی منعدم و منہدم ہو جاویں گے تو کیا کوئی عاقل معتقد ملت اس کا قائل ہو سکتا ہے۔ اور اسی غلطی کے شعب میں سے ہے کہ مخالف مذہب کے مقابلے میں یہ علل بیان کر کے احکام فرعیہ کو ثابت کیا جاتا ہے سو اسمیں بڑی خرابی یہ ہے کہ

علل محض تخمینی ہوتے ہیں اگر انہیں کوئی خدشہ نکل آوے تو اصل حکم محتفل ٹھہرتا ہے تو اس میں ہمیشہ کے لئے مخالفین کو ابطال حکام کی گنجائش دینا ہے۔ اور دوسری بات تو یہ ہے کہ یہ قوانین ہیں اور قانون اور ضابطہ میں کوئی اسرار نہیں ڈھونڈا کرتا اور نہ اسرار فرعون پر قانون میں تبدیل و تغیر یا ترک کا اختیار ہوتا ہے۔ البتہ خود انی قانون کو یہ اختیارات حاصل ہوتے ہیں۔ اور مجتہدین نے جو بعض احکام میں غلطی کھلے ہیں اُس سے دھوکا نہ کھایا جاوے اول تو وہاں مورسکوت عنہا میں تعدیہ حکم کی ضرورت تھی دوسرے انکو اُسکا سلیقہ تھا اور یہاں دونوں امر مفقود ہیں اور علامہ کم علمی کے ابداع ہوئی بڑا حاجب ہے۔

سنا تو میں غلطی جو افع الاغلاط ہے یہ ہے کہ بعض منکر نبوت کی نجات کے قائل ہیں۔ وہ کہتے ہیں کہ خود انبیاء علیہم السلام بھی توحید ہی کے لئے آئے ہیں پس جسکو اصل مقصود حاصل ہو غیر مقصود کا انکار اس کو مضر نہیں اس کا رد مختصر نقلی تو وہ نصوص ہیں جو مکذبین نبوت کے خلود فی النار پر دال ہیں اور رد عقلی یہ ہے کہ درحقیقت مکذب رسول مکذب خدا بھی ہے کیونکہ وہ محمد رسول اللہ وغیرہ نصوص کی تکذب کرتا ہے۔ اور نظیر عرفی یہ ہے کہ اگر کوئی شخص شاہ جالنجہم کو تو مانے مگر گورنر جنرل سے ہمیشہ مخالفت و مقابلے سے پیش آئے۔ کیا وہ شاہ کے نزدیک کسی قرب یا رتبہ یا معافی کے لائق ہو سکتا ہے۔

انتباہ چہارم متعلق قرآن منجملہ اصول ربیعہ شرع

یہ ثابت ہو چکا ہے کہ شریعت کی چار اصلیں ہیں۔ کتاب اللہ۔ حدیث الرسول۔ اجتماع الامت۔ قیاس المجتہد اور مجتہد کے خاص شرائط ہیں ان سب میں کچھ کچھ غلطیاں کیجا رہی ہیں کتاب اللہ کے متعلق دو غلطیاں ہو رہی ہیں ایک یہ کہ احکام کو قرآن میں منحصر سمجھا جاتا ہے اس غلطی کا حاصل دوسرے اصول کا انکار ہے دوسرے یہ کہ قرآن میں مسائل سائنس پر منطبق ہونے کی اور مسائل سائنس پر متکل ہونے کی کوشش

کیجاتی ہے۔ پہلی غلطی کا جواب وہ نصوص ہیں جسے بقیہ اصول کی حجیت ثابت ہوتی ہے جسکو اہل اصول نے متبع بیان کیا ہے اور اسی غلطی کی ایک فرع یہ ہے کہ جس گناہ کے کرنے کو جی چاہتا ہے اُس سے منع کئے جانے کے وقت یہ سوال کر دیا جاتا ہے کہ قرآن میں ممانعت دکھلاؤ چنانچہ وارڈھی کے متعلق ایسے سوالات اخباروں میں شائع ہوتے ہیں۔ پھر یہ امر ایسا خمیر میں داخل ہو گیا ہے کہ جب کوئی مخالف مذہب کسی بات کو قرآن سے ثابت کرنے کا مطالبہ کرتا ہے تو یہ لوگ اس مطالبہ کو صحیح اور اس اثبات کو اپنے فتنے لازم سمجھ کر اُس کی تلاش میں لگ جاتے ہیں اور جو خود اُس پر قادر نہیں ہوتے تو علماء کو مجبور کرتے ہیں کہ کہیں قرآن ہی اس ثابت کر دو سو جب اس فرع کی بنا ہی کا غلط ہونا ثابت ہو چکا ہے تو اس فرع کا بنا الفاسد علی الفاسد ہونا بھی ظاہر ہو گیا مستقل رد کی ضرورت نہیں۔ پھر اس دروازے کا مفتوح کرنا نہایت ہی بے احتیاطی ہے اسکا انجام خود ارکان اسلام کا خیر ثابت بالشرع ماننا ہو گا کیا کوئی شخص نماز پنجگانہ کی رکعات کا عدد قرآن سے ثابت کر سکتا ہے۔ کیا کوئی شخص زکوٰۃ کا نصاب اور قدر واجب کا اثبات قرآن سے کر سکتا ہے و علیٰ ہذا۔ ایسے مطالبہ کا غیر معقول ہونا ایک حسی مثال سے سمجھ میں آ سکتا ہے کہ عدالت میں اگر کوئی شخص اپنے دعوئے کے ثبوت میں گواہ پیش کرے تو مدعا علیہ کو اس گواہ پر قانونی جرح کا تو اختیار حاصل ہے لیکن اگر گواہ جرح میں صاف رہا تو یہ اختیار نہیں کہ عدالت سے یہ درخواست کرے کہ گواہ غیر مجروح و مقبر ہے مگر میں تو اس دعوئے کو جب تسلیم کرونگا کہ بجائے اُس گواہ کے فلاں معزز عہدہ دار یا فلاں رئیس اعظم گواہی دے تو کیا عدالت ایسی درخواست کو قابل پذیرائی سمجھے گی اسی راز کے سبب فن مناظرہ کا یہ مسئلہ قرار پایا ہے کہ مدعی سو نفس دلیل کا مطالبہ ہو سکتا ہے کسی دلیل خاص کا مطالبہ نہیں ہو سکتا اور نیز تصریح کی ہے کہ دلیل کی نفی سے مدلول کی نفی نہیں لازم آتی کیونکہ دلیل ملزوم ہے اور مدلول لازم اور نفی ملزوم مستلزم نہیں ہے نفی لازم کو پس جو شخص دعویٰ

کرے کہ فلاں امر شرع سے ثابت ہے اُسکو اختیار ہے کہ شرع کی جس دلیل سے چاہے اُسکو ثابت کر دے کسی کو اُس سے اس مطالبہ کا حق نہیں پہنچتا کہ مثلاً قرآن ہی سے ثابت کر وہاں یہ مسلم ہے کہ یہ دلائل اربعہ قوت میں برابر نہیں لیکن جیسا تفاوت اُن کی قوت میں ہے ایسا ہی تفاوت ان کے مدلولات یعنی احکام کی قوت میں ہے کہ بعض قطعی الثبوت والدلائل ہیں بعض ظنی الثبوت والدلائل ہیں بعض قطعی الثبوت ظنی الدلائل ہیں بعض ظنی الثبوت قطعی الدلائل ہیں لیکن یہ بھی کسی کو منصب حاصل نہیں کہ احکام ظنیہ کو نہ مانے کیا کسی ایسے حاکم کے جسکے فیصلے کا اپیل نہیں ہو سکتا بہت سے فیصلے محض اسی بنا پر نہیں صادر ہوتے کہ مقدمہ جرم کو کسی دفعہ میں داخل قرار دیا ہے اور وہ دفعہ یقینی ہے مگر اُس میں داخل کرنا ظنی ہے جس کا حاصل اُس کا قطعی الثبوت ظنی الدلائل ہونا ہے لیکن اُس کے نہ ماننے سے جو نتیجہ ہو سکتا ہے اُسکو ہر شخص جانتا ہے یہ تقریر پہلی غلطی کے متعلق تھی جو قرآن کے بارے میں ہوتی ہے۔ دوسری غلطی یعنی قرآن میں اُس کے مسائل سائنس پر مشتمل ہونے کی کوشش کرنا جیسا آج کل اکثر اخباروں اور پریچوں میں اس قسم کے مضامین دیکھنے میں آتے ہیں کہ جب اہل یورپ کی کوئی تحقیق متعلق مسائل کے دیکھی گئی جس طرح بن پڑا اُس کو کسی آیت کا مدلول بنا دیا اور اُسکو اسلام کی بڑی خیر خواہی اور قرآن کے لئے بڑی فخر کی بات اور اپنی بڑی ذکاوت سمجھتے ہیں اور اس غلطی میں بہت سے اہل علم کو بھی مبتلا دیکھا جاتا ہے اور اس میں ایک غلطی تو یہی ہے قرآن کے لئے کہ مسائل سائنس پر مشتمل ہونے کو قرآن کا کمال سمجھا اور وجہ اس کی یہ ہوئی کہ قرآن کے اصلی موضوع پر نظر نہیں کی گئی قرآن اصل میں نہ سائنس کی کتاب ہو نہ تاریخ کی نہ جغرافیہ کی وہ ایک کتاب ہے اصلاح ارواح کی جس طرح کتب طبیہ میں مسائل ہیں اصلاح اجسام کے پس جس طرح کسی کتاب طبی کا پارچہ بانی و کشف دوزی کی صنعت اور حرفت کی تحقیق سے خالی ہونا اُس کے لئے موجب نقصان نہیں بلکہ اگر غور کیا جائے تو اس تحقیق پر

بلا ضرورت مشتمل ہونا خود بوجہ غلط بحث کے ایک درجے میں موجب نقصان ہے اور خالی ہونا کمال ہے یا سید طرح قرآن کا کہ طب روحانی ہے ان مسائل سے خالی ہونا اُس کے لئے کچھ موجب نقصان نہیں بلکہ ایک گونہ کمال ہے البتہ اس طب روحانی کی ضرورت سے اگر کوئی جزو اُس کا مذکور ہو جاوے تو وہ اُس ضرورت کا مکمل ہے مگر بقاعدۃ الضروری تَقْدَرُ بِقَدْرِ الضَّرُورَةِ مقدار ضرورت سے زائد مذکور نہ ہوگا چنانچہ توحید کے (کہ اعظم مقدمات اصلاح ارواح ہے) اثبات کے لئے کہ سہل اقرب طریق اُس کا استدلال بالمصنوعات ہے کہیں کہیں اجمالاً و اختصاراً بعض مضامین خلق سموات وارض و انسان و حیوان وغیرہ کا بیان ہوا بھی ہے اور چونکہ تفصیل کی حاجت نہ تھی اس لئے اُس کا ذکر نہیں ہوا غرض سائنس کے مسائل اس کے مقاصد سے نہیں البتہ بضرورت تائید مقصود کے جتنا کچھ اس میں بدلہ قطعاً مذکور ہے وہ یقیناً اور قطعاً صحیح ہے کسی دوسری دلیل سے اُس کے خلاف اعتقاد جائز نہیں اگر کوئی دوسری دلیل اُس کے معارض ہوگی بعد تحقیق وہ دلیل ہی مخدوش ہوگی یا تعارض کا شبہ ہوگا ہاں یہ ہو سکتا ہے کہ دلالت آیت کی قطعی نہ ہو اُس کے خلاف پر ممکن ہے کہ دلیل صحیح قائم ہو دو ہاں نص قرآنی کو ظاہر سے منصرف کر لیں گے جیسا اصول موضوعہ میں تحقیق ہوا دوسری غلطی یہ ہے کہ اس اوپر کی تقریر سے معلوم ہوا کہ ایسے مسائل قرآن کے مقاصد میں سے نہیں بلکہ مقدمات مقصود سے ہیں اور ظاہر ہے کہ استدلال میں مقدمات ایسے ہونا چاہئیں جو پہلے سے یعنی قبل اثبات مدعا کے مخاطب کے نزدیک مسلم ہوں یا بدیہی ہوں یا بدیل مسلم کرائے جاویں ورنہ اُن سے مدعا پر استدلال ہی نہ ہو سکے گا۔ جب یہ بات معلوم ہو گئی تو اب سمجھنا چاہئے کہ اگر یہ جدید تحقیقات اُن آیات قرآنیہ کے مدلولات و مفہومات ہوں اور ظاہر ہے کہ عرب کے لوگ جو اول مخاطب ہیں قرآن کے وہ بالکل اِن تحقیقات سے نا آشنا تھے تو لازم آتا ہے کہ مقدمات غیر مسلمہ و غیر بدیہیہ و غیر مثبتہ سے استدلال کیا گیا ہے جن میں استدلال کی صلاحیت

ہی نہیں ہے تو کلام اللہ کے طرز استدلال پر کتنا بڑا دھبہ لگے گا تیسری خرابی اس میں یہ ہے کہ یہ تحقیقات کبھی غلط بھی ثابت ہوتی رہتی ہیں سو اگر ان کو قرآنی مدلول بنایا جاوے تو اگر کسی وقت کسی تحقیق کا غلط ہونا ثابت ہو گیا اور اہل اسلام کا اقرار بعض ایسی تفسیر کے مدون ہو گا کہ قرآن کا دعویٰ ہے تو اس وقت ایک ادنیٰ ملحد تکذیب قرآن پر نہایت آسانی سے قادر ہو سکے گا کہ قرآن کا یہ مضمون غلط ہے۔ اور جزو کا ارتفاع مستلزم ہے ارتفاع کل کو پس قرآن صادق نہ رہا اس وقت کیسی دشواری ہوگی اور اگر کوئی شخص یہ احتمال نکالے جیسا کہ بعض نے دعویٰ بھی کیا ہے کہ قرآن میں یہ کمال ہے کہ جس زمانے میں جوابات ثابت ہو سکے الفاظ اسی کے موافق ہو جائے ہیں سو اس بنا پر تو یہ لازم آتا ہے کہ قرآن کا کوئی مدلول بھی قابل اعتماد نہیں ہر مدلول میں احتمال اسکی نقیض کا بھی ہے تو یہ تو ایسی بات ہوگی جیسے کسی چالاک بخونی کی حکایت ہے کہ اس سے جیب پوچھا جاتا کہ ہمارے لڑکا ہوگا یا لڑکی وہ کہہ دیتا کہ لڑکا نہ لڑکی اور جو صورت واقع ہوتی باختلاف لب لہجہ اس عبارت کو اس پر منطبق کر دیتا کیا ایسی کتاب کو ہدایت نامہ کہنا صحیح ہوگا۔ چوتھی خرابی اس میں یہ ہے جو بالکل غیرت سے خلاف ہے کہ اس صورت میں اگر محققان یورپ یہ کہیں کہ دیکھو قرآن کو نازل ہونے اتنا زمانہ ہوا مگر آج تک کسی نے یہاں شک کہ خود نبی نے بھی نہ سمجھا ہمارا احسان مانو کہ تفسیر ہماری بدلت سمجھ میں آئی تو اسکا کیا جواب ہوگا یہاں تک بیان تھا ان غلطیوں کا جو کلام اللہ کے متعلق واقع ہو رہی ہیں اب بقیہ دلائل کی نسبت عرض کرتا ہوں۔

انتباہ پنجم متعلق حیث منجم اصول الاربعة عشر

حدیث کے متعلق یہ غلطی ہے کہ اسکی نسبت یہ خیال کیا جاتا ہے کہ حدیثیں محفوظ نہیں ہیں نہ لفظاً نہ معنی۔ لفظاً تو اس لئے کہ عہد نبوی میں حدیثیں کتابت جمع نہیں کی گئیں محض زبانی نقل در نقل کی عادت تھی تو ایسا حافظہ کہ الفاظ تک

یاد میں فطرت کے خلاف ہے اور سنی اس لئے کہ جب سرور عالم صلی اللہ علیہ وسلم سے
 کچھ سنا لا محالہ اُس کا کچھ نہ کچھ مطلب سمجھا خواہ وہ آپ کی مراد کے موافق ہو یا غیر
 موافق ہو اور الفاظ محفوظ نہ ہے جیسا اوپر بیان ہوا پس اُسی اپنے سمجھے ہوئے
 کو دوسروں کے رد و نقل کر دیا پس آپ کی مراد کا محفوظ رہنا بھی یقینی نہ ہوا جب
 نہ الفاظ محفوظ ہیں نہ معانی تو حدیث حجت کس طرح ہوئی (اور یہی حاصل ہے
 شبہہ فرقہ قرآنیہ کا) اور حقیقت میں یہ غلطی محدثین و فقہاء سلف کے حالات میں
 غور نہ کرنے سے پیدا ہوتی ہے اُن کو ضعف حافظہ و قلت رغبت و قلت خشیت
 میں اپنے اوپر قیاس کیا ہے۔ قوت حافظہ اُن کا اُن کے واقعات کثیرہ سے جو متواتر
 المعنی ہیں ثابت ہوتا ہے چنانچہ حضرت ابن عباسؓ کا شوخ کے قصیدے کو ایک
 بار سنکر یاد کر لینا اور حضرت امام بخاریؒ کا ایک مجلس میں ستر حدیثیں منقلب المتن
 والا سند کو سنکر ہر ایک کی تغلیط کے بعد اُن سب کو بعینہ سنا دینا پھر ایک ایک
 کی تصحیح کر دینا اور امام ترمذیؒ کا بحالت نابینائی ایک درخت کے نیچے گزر کر سرچکا
 لینا اور وجہ دریافت کرنے پر وہاں درخت ہونے کی خبر دینا جو کہ اس وقت نہ تھا
 اور تحقیق سے اُس خبر کا صحیح ثابت ہونا اور محدثین کا اپنے شیوخ کے امتحان کو
 لئے گاہ گاہ احادیث کا اعادہ کرنا اور ایک حرف کی کمی بیشی نہ نکلنا یہ سب سیر
 و تواریخ و اسماء الرجال میں مذکور و مشہور ہے جو قوت حافظہ پر دلالت کرنے کے
 لئے کافی ہے اسماء الرجال میں نظر کرنے سے سنی حافظہ روایات کی روایات کو
 صحیح سے خارج کرنا کافی حجت ہے اس باب میں محدثین کی کاوش کی اور علماء و قوت
 حافظہ کے چونکہ اللہ تعالیٰ کو اُن سے یہ کام لینا تھا اس لئے غیبی طور پر بھی اس مادہ میں
 اُن کی تائید کی گئی تھی چنانچہ حضرت ابو ہریرہ رضی اللہ عنہ کا قصہ کہ حضور صلی اللہ علیہ وسلم
 نے اُن کے چادر میں کچھ کلمات بڑھ گئے اور انہوں نے وہ چادر اپنے سینے سے لگا
 لیا حدیث میں وارد ہے اور اس پر یہ شبہہ نہ کیا جاوے کہ خود حدیث ہی میں کلام
 ہو رہا ہے اور پھر حدیث ہی سے استدلال کیا جاتا ہے اصل یہ ہے کہ کلام تو احکام

کی حدیثوں میں ہے اور یہ تو ایک قصہ ہے ایسی احادیث قسم ہیں علم تاریخ کی جو بلا اختلاف
 صحیح ہے اور اگر اس قصہ پر خلاف فطرت ہو نیکاً شبہ ہو تو اسکا جواب انتہاء سوم بحث معجزہ
 میں ہو چکا ہے پھر خود ہکو اس میں بھی کلام ہے کہ یہ خلاف فطرت ہے اہل مسمریزم معمول
 کے تخیل میں ایسے تصرفات کر دیتے ہیں جن سے اشیائے غیر معلومہ منکشف اور شائے
 معلومہ غائب و منسی ہو جاتی ہیں اس سے یہ مقصود نہیں کہ آپ کا یہ تصرف اسی
 تبیل کا تھا بلکہ صرف یہ بتلانا ہے کہ خلاف فطرت کہنا مطلقاً صحیح نہیں اور اگر مسلم
 بھی ہو تو معجزہ ہے جس کا فیصلہ اس سے پہلے ہو چکا ہے اور علاوہ اس کے ہم
 نے خود اپنے زمانے کے قریب ایسے حافظے کے لوگ سنے ہیں چنانچہ حافظ رحمت اللہ
 صاحب الہ آبادی کے حافظے کے واقعات دیکھنے والوں سے میں خود پلا ہوں
 اور حکایتیں سنی ہیں یہ تو حافظے کی کیفیت ہوئی اور رغبت ان کی یاد رکھ کر بعینہ
 پہونچانے میں ایسے تھی کہ جناب سرور عالم صلی اللہ علیہ وسلم نے ایسے شخص کو دعا دی ہو
 بقولہ **قَالَ اللَّهُ عَبْدًا سَمِعَ مَقَالَتِي فَحَفِظَهَا وَوَعَاَهَا وَأَدَّاهَا كَمَا سَمِعَهَا** الحدیث
 اس دعا کے لینے کو وہ حضرات نہایت کوشش کرتے تھے کہ حتی الامکان بعینہ
 پہونچادیں اور خشیتِ تغیر سے اس لئے تھی کہ انہوں نے حضور صلی اللہ علیہ وسلم
 سے یہ سنا تھا کہ **مَنْ كَذَبَ عَلَيَّ مِنْ لَدُنِّي أَكَلَهُ قَلْبُهُ** اُمُومَعَدَا مِنْ النَّارِ حتی کہ بعض
 صحابہ رضامارے خوف کے حدیث ہی نہیں بیان کرتے تھے پھر محدثین کا احادیث
 طویلہ میں بعض الفاظ میں تردید کرنا اور نحوہ وغیرہ کہنا صاف دلیل ہے اہتمام
 حفظ الفاظ اور احتیاط کی اس باب میں ایسی حالت میں کتابت حدیثوں کا مدون
 نہ ہونا ان کی حفاظت میں کچھ مضر نہیں ہو سکتا بلکہ غور گریب مفید و معین معلوم
 ہوتا ہے کیونکہ کاتبین کے حافظہ کو کتابت پر اعتماد ہو نیسے ریاضت کا موقع
 کم ہو جاتا ہے اور ہر قوت ریاضت سے بڑھتی ہے ہم نے ان پڑھ لوگوں کو بڑے
 بڑے طویل و عریض جزئیات کا حساب زبانی بتلانے اور جوڑنے دیکھا ہے بخلاف
 خواندہ لوگوں کے کہ بے نگہی ان کو خاک بھی یاد نہیں رہتا اور یہ بھی ایک وجہ ہے

اس وقت لوگوں کے حافظے کے ضعف کی دوسرے وہ بھی وجہ ہے جسکی طرف اوپر اشارہ کیا گیا کہ اُنسے اللہ تعالیٰ کو یہ کام لینا تھا اور اب تدوین احادیث احکام کی جو کہ تدوین احادیث کا ثمرہ تھا اس سے مغنی ہو گئی اور یہ امر بھی فطرۃ جاری ہے کہ جس وقت جس چیز کی حاجت ہوتی ہے اُسکے مناسب قوی پیدا کئے جاتے ہیں چنانچہ اس وقت صنائع و ایجادات کے مناسب دماغوں کا پیدا ہونا اسکی تائید کرتا ہے۔ اور حکمت عدم کتابت میں اُسوقت یہ تھی کہ حدیث و قرآن کا خلط نہوجاؤ جب قرآن کی پوری حفاظت ہو گئی اور وہ احتمال خلط کا نہ رہا اور نیز مختلف فرقوں کے اہوار کا ظہور ہوا اُسوقت سنن کا جمع ہو جانا اقرب الی الاحتیاط و اعون علی الدین تھا پس نہایت احتیاط سے حدیثیں جمع کی گئیں چنانچہ اسانید و متون و اسماء الرجال کے مجموعہ میں اِمعان نظر سے قلب کو پورا یقین ہوتا ہے کہ اقوال و افعال نبویہ بلا تغیر و تبدل محفوظ ہو گئے ہیں۔ یہ تقریر تو اخبار آحاد میں بھی جاری ہوتی ہے اور اگر کتب حدیث کو جمع کر کے اُن کے متون اور اسانید کو دیکھا جاوے تو اکثر متون میں اتحاد و اشتراک اور اسانید میں تعدد و تکرار نظر آوے گا جس سے وہ احادیث متواتر ہو جاتی ہیں اور متواتر میں شبہات متعلقہ بالروایات کی گنجائش ہی نہیں رہتی کیونکہ متواتر میں راوی کا صدق یا ضبط یا عدل کچھ بھی شرط نہیں اب بعد اثبات حجیت حدیث کے درایت سے اُس کی تنقید کرنے کا غلط ثابت ہونا بھی معلوم ہو گیا ہوگا کیونکہ حدیث صحیح کا ادنیٰ درجہ وہ ہے جو ظنی الدلالت و ظنی الثبوت ہو اور جس چیز کا درایت نام رکھا ہے۔ اُس کا حاصل دلیل عقلی ظنی ہے اور اصول موضوعہ کے میں تقدیم نقلی ظنی کی عقلی ظنی پر ثابت ہو چکی ہے رہا قصہ روایت بالمعنی کا سو اس کا انکار نہیں کیا جاسکتا لیکن اول تو بلا ضرورت اُسکی عادت نہ تھی اور اُن کے حلفے کو دیکھتے ہوئے ضرورت نادر ہوتی ہتی پھر ایک ایک مضمون کو اکثر مختلف صحابہ نے سن کر روایت کیا ہے چنانچہ کتب حدیث کے دیکھنے سے معلوم ہوتا ہے سو اگر ایک نے روایت بالمعنی

کیا تو دوسرے نے روایت باللفظ کر دیا اور پھر دونوں کے معانی متوافق ہوئے
 اس کا پتہ چلتا ہے کہ جنہوں نے روایت بالمعنی بھی کیا ہے انہوں نے اکثر صحیح ہی
 سمجھا ہے اور واقعی جسکو خشیت و احتیاط ہوگی وہ معنی نہیں میں ہی خوف سے کام
 لیگا بدون شرح صدر مطمئن نہوگا۔ اور اگر کہیں الفاظ بالکل ہی محفوظ نہ ہے ہوں
 گو ایسا نادر ہے مگر پھر بھی ظاہر ہے کہ مکمل کام مقرب مزاج شناس جس قدر اسکے کلام
 کو قرأتین مقالہ اور مقامیہ سے صحیح سمجھ سکتا ہے دوسرا ہرگز نہیں سمجھ سکتا ان شاء
 پر صحابہ کا فہم قرآن و حدیث میں جس قدر قابل وثوق ہوگا دوسروں کا نہیں ہو سکتا
 پس دوسروں کا ان کے خلاف قرآن سے یا محض اپنی عقل سے کچھ سمجھنا اور اس کو
 درایت مخالف حدیث ٹھہرا کر حدیث کو رد کرنا کیونکر قابل التفات ہو سکتا ہے
 اور ان تمام امور پر لحاظ کرتے ہوئے پھر اگر کسی شبہ کی گنجائش ہو سکتی ہو تو وہ
 شبہ غایت مافی الباب بعض حدیث کی قطعیت میں موثر ہو سکتا ہو سو بہت کچھ بہت
 یہ ہوگا کہ ایسی احادیث سے احکام قطعیہ ثابت نہ ہوں گے لیکن احکام ظنیہ ہی
 چونکہ جزو دین و واجب العمل ہیں لہذا وہ ظنیت بھی مضر مقصود نہوگی۔

انتباہ ششم متعلق جمل منجملہ اصول شرع

اب رہ گیا اجماع اور قیاس سوا اجماع کے متعلق یہ غلطی کیجاتی ہے کہ اس کا
 رتبہ رائے سے زیادہ نہیں سمجھا جاتا اس لئے اسکو حجت لازمہ نہیں قرار دیا جاتا سو
 یہ مسئلہ اول تو منقول ہے اس میں نقل پر مدار ہے سو ہم نے جو نقل کی طرف رجوع
 کیا تو اس میں یہ قانون پایا کہ جس امر پر ایک زمانے کے علمائے امت کا اتفاق ہو جائے
 اس کا اتباع واجب ہے اور اس کے ہوتے ہوئے اپنی رائے پر عمل کرنا ضلالت ہی
 خواہ وہ امر اعتقادی ہو خواہ عملی ہو چنانچہ وہ نقل اور اس سے استدلال کتب اصول
 میں مقرر حاکم کو رہے۔ پس جس طرح کوئی کتاب قانون کی حجت ہو تو اس کے کل فتوات
 واجب العمل ہوتے ہیں اسی طرح جب قرآن و حدیث حجت ہیں تو اس کے بھی کل قوانین

واجب العمل ہونگے۔ سو ان قوانین میں سے ایک قانون یہ بھی ہے کہ اجماع حجت قطعہ ہے سو اس قانون پر بھی عمل واجب ہوگا اور اس کی مخالفت واقع میں اس قانون الہی و نبوی کی مخالفت ہوگی اور یہ امر بہت ہی ظاہر ہے اور اگر یہ مسئلہ منقول بھی نہ ہوتا تاہم قانون فطری عقلی بھی ہم کو اس پر مضطر کرتا ہے کہ جب ہم اپنے معاملات میں کثرت رائے کو منفرد رائے پر ترجیح دیتے ہیں اور کثرت رائے کے مقابلے میں منفرد رائے کو کالعدم سمجھتے ہیں تو اجماع تو کثرت رائے سے بڑھ کر یعنی اتفاق آراء ہے وہ منفرد رائے کے مرتبے میں یا اس سے مر جوح کیسے ہوگا اور اگر یہ شبہ ہو کہ بیشک منفرد رائے اجماع کے روبرو قابل وقعت نہوگی لیکن اگر ہم بھی اس اجماع کے خلاف بر اتفاق رائے کر لیں تب تو اس میں معارضہ کی صلاحیت ہو سکتی ہے جواب یہ ہے کہ ہر شخص کا اتفاق رائے ہر امر میں معتبر نہیں بلکہ ہر فن میں اُس کے ماہرین کا اتفاق معتبر ہو سکتا ہے سو اگر ہم اپنی دینی حالت کا حضرات سلف کی حالت سے انصاف کے ساتھ مقابلہ کریں تو اپنی حالت میں علما و علماء بہت ہی نخطاط پاؤینگے جس سے اُنکے ساتھ ہم کو ایسی ہی نسبت ہوگی جو غیر ماہر کو ماہر کے ساتھ ہوتی ہے۔ پس اُنکے خلاف ہمارا اتفاق ایسا ہی ہوگا جیسا ماہرین کے اتفاق کے خلاف غیر ماہرین کا اتفاق کہ محض بے اثر ہوتا ہے البتہ جس امر میں سلف سے کچھ منقول نہ ہو اس میں اس وقت کے علما کا اتفاق بھی قابل اعتبار ہوگا اور اس میں ایک فطری راز ہے وہ یہ کہ عادت اللہ جاری ہے کہ غرض پرستی کے ساتھ تائید حق نہیں ہوتی اور خلوص میں تائید ہوتی ہے جب یہ امر متمدن ہو چکا تو سمجھنا چاہیے کہ جس امر میں سلف کا اجماع موجود ہے جس کا حجت ہونا ثابت ہے اُسکے ہوتے ہوئے ہم کو اپنی اپنی رائے سے کام لینے کی دینی ضرورت نہیں تھی سو بلا ضرورت اپنی اپنی رائے پر عمل کرنا بدون غرض پرستی کے نہ ہوگا اس لئے تائید حق ساتھ نہ ہوگی اور جس میں اجماع نہیں ہے وہاں دینی ضرورت ہوگی اور دینی ضرورت میں کام کرنا دلیل خلوص ہے اور خلوص تائید حق ساتھ ہوتی ہے اس لئے وہ اتفاق بوجہ مؤید من اللہ ہونے کے

قابل اعتبار ہو گا یہ سب اُس صورت میں ہے جب سلف کا اجماع رائے سے ہوا ہو گو وہ رائے بھی مستند الی النص ہوگی لیکن نص صریح موجود نہیں تھی اور اگر کسی نص کو مدلول صریح پر اجماع ہو گیا ہے تو اُس کی مخالفت نص صریح کی مخالفت ہو اور اگر اُس کے مخالف کوئی دوسری نص صریح ہو تو آیا اس وقت بھی اس اجماع موافق للنص کی مخالفت جائز ہے یا نہیں سو بات یہ ہے کہ تب بھی جائز نہیں کیونکہ نص نص برابر اور ایک کو موافقت اجماع سے قوت ہوگئی اور دلیل قوی کے ہوتے ہوئے ضعیف کا معمول یہ ہونا خلاف نقل اور خلاف عقل ہے بلکہ ہر گاہ دلیل نقلی سے امر مجمع علیہ کے ضلالت ہونے کا امتناع ثابت ہو چکا اسی لئے اگر اجماع کا مستند کوئی نص ظاہری ہو اور اُس کے خلاف کوئی نص موجود ہو تب بھی اس اجماع کو یہ سمجھ کر مقدم رکھا جاوے گا کہ اجماع کے وقت کوئی نص ظاہر ہوگی جو منقول نہیں ہوتی کیونکہ نص کی مخالفت ضلالت ہے اور اجماع کا ضلالت ہونا محال ہے پس اس اجماع کا نص کے مخالف ہونا بھی محال ہے پس لامحالہ نص کے موافق ہے اور جس نص کے یہ موافق ہے وہ دوسری نص پر بوجہ التضمام اجماع کے رائج ہوگئی پس واقع میں نص یہ مقدم نص ہی ہے اور اجماع اُس نص کے وجود کی علامت و امارت ہے جسکو دلیل لینی کہتے ہیں۔ مثال اسکی جمع بین الصلوٰتین بلا سفر و بلا عذر ہے جس کی حدیث ترمذی میں ہے اور فخر احمد کے وقت اذن تحر کا کہ وہ بھی ترمذی میں ہے۔

انتباہ مقام متعلق قیاس منجملہ اصول شرع

اب صرف قیاس رہ گیا اُس میں متعدد غلطیاں کی جاتی ہیں ایک غلطی قیاس کے معنی اور حقیقت میں ہے یعنی اُس کی حقیقت واقعیت کا حاصل تو یہ ہے کہ جس امر کا حکم شرعی نص اور اجماع میں صریحاً بیان نہ کیا گیا ہو اور ظاہر ہے کہ کوئی امر شریعت میں مہمل نہیں ہے جسکے متعلق کوئی حکم نہ ہو خواہ وہ امر محادی ہو یا معاشی جیسا کہ انتباہ سوم کی غلطی چہارم کے بیان میں مذکور ہوا ہے اس لئے یہ کہا جاوے گا۔

کہ حکم تو اس کا بھی شرع میں وارد ہے مگر بوجہ خفاء دلالت خفی ہے پس ضرورت ہوگی
 اس حکم خفی کے استخراج کی اس کا طریقہ اولہ شریعت نے یہ بتلایا ہے کہ جن امور کا
 حکم نصاً مذکور ہے اُن میں غور کر کے دیکھو کہ یہ امر مسکوت عنہ اُن میں سے خاص
 خاص صفات و کیفیات میں کس کے زیادہ مشابہ و مماثل ہے پھر یہ دیکھو کہ اُس امر
 منصوص الحکم میں اُس کے حکم منصوص کی بناء بطن غالب کو نسی صفت و کیفیت ہے
 پھر اُس صفت و کیفیت کو اس امر مسکوت عنہ میں دیکھو کہ مستحق ہے یا نہیں اگر
 مستحق ہو تو اس امر کے لئے بھی حکم ثابت کیا جاوے گا جو اُس امر منصوص
 الحکم مماثل میں منصوص ہے اور اُس منصوص الحکم کو مقیس علیہ اور اس امر مسکوت
 الحکم کو مقیس اور اُس بناء حکم کو علت اور اس اثبات حکم کو ثبوت یہ اور قیاس
 کہتے ہیں۔ یہ حقیقت ہے قیاس کی جس کا اذن شریعت میں وارد ہے جیسا کہ
 اصولیین نے ثابت کیا ہے۔ پس درحقیقت مُثَبِّت حکم نص ہی ہے قیاس اُس کا
 محض مظہر ہے۔ اب جس قیاس کا استعمال کیا جاتا ہے اُس کی حقیقت صرف رائے
 محض ہے جس میں استناد الی النص بالطریق المذکور نہیں ہے جس کو خود بھی ایسا ہی
 سمجھتے ہیں چنانچہ محاورات میں بولتے ہیں کہ ہمارا یہ خیال ہے سو حقیقت میں تو
 مستقل شارع بننے کا دعویٰ ہے جس سے قبح عقلی ثابت ہے اس رائے کی مذمت
 نصوص و اقوال اکابر میں آئی ہے جس سے قبح نقلی ثابت ہوتا ہے تو عقلاً و نقلاً
 دونوں طرح یہ مذموم ہوا۔ دوسری غلطی محل قیاس میں ہے یعنی اوپر کی تقریر سے
 معلوم ہوا ہوگا کہ قیاس کی ضرورت محض امور غیر منصوصہ میں ہوتی ہے اور
 اُس میں تعدیہ حکم کے لئے منصوص میں ابدائے علت کی حاجت ہوتی ہے تو
 بدون ضرورت تعدیہ حکم کے منصوص میں علت نکالنا جائز نہ ہوگا اب غلطی یہ
 کیجاتی ہے کہ منصوص میں بھی بلا ضرورت علت نکال کر خود حکم منصوص کو وجوداً و عدلاً
 اُس کے وجود و عدم پر دائر کرتے ہیں جیسا انتباہ ستوم کی جھٹی غلطی کے بیان میں مذکور
 ہوا ہے اور اسی سے ایک تسیری غلطی بھی معلوم ہوگئی یعنی غرض قیاس میں کہ غرض

اصلی تعدیہ ہے غیر منصوص میں نہ کہ تصرف منصوص میں۔ چوتھی غلطی قیاس کے اہل میں
یعنی ہر شخص کو اس کا اہل سمجھتے ہیں جیسا کہ بعض اہل جبرأت کے لکچروں میں تصریح
دیکھی گئی کہ لکم دینکم ویٰ دین نے اجتہاد کو ہر شخص کے لئے عام کر دیا حالانکہ علما
اصولیین نے بدلائل قویہ اجتہاد کے شرائط کو ثابت کر دیا ہے جس سے عموم
باطل ہوتا ہے اور لکم دینکم ویٰ دین کے یہ معنی بھی نہیں ہیں اور موٹی بات
بھی ہے کہ ہر شخص اس کا اہل نہیں ہو سکتا کیونکہ جو حاصل حقیقت قیاس اجتہاد کا
ادبہ مذکور ہوا ہے اسکی نظیر و کلام کا کسی مقدمہ کو کسی دفعہ کے تحت میں داخل کرنا ہر
سو ظاہر ہے کہ اگر ہر شخص اس کا اہل ہو تو وکالت کے پاس کرنے ہی کی حاجت نہ ہو
پس جس طرح یہاں شرائط ہیں کہ قانون پڑھا ہو یا دہشتی ہو اسکی غرض بھی سمجھی ہو
پھر مقدمہ کے غامض پہلوؤں کو سمجھتا ہو تب یہ بیانت ہوتی ہے کہ تجویز کرے
کہ فلاں دفعہ میں یہ مقدمہ داخل ہے۔ اسی طرح یہاں بھی سمجھئے اب یہ دوسری
گفتگو ہے کہ آیا اب اس قوت و ملکہ کا شخص پایا جاتا ہے یا نہیں یہ ایک خاص گفتگو
فیما بین فرقہ مقلدین و غیر مقلدین کے ہے جس میں اسوقت کلام کا طویل کرنا امر زائد
ہے کیونکہ مقام اُن غلطیوں کے بیان کا ہر جن میں جدید تعلیم والوں کو لغزش ہوتی ہے
اس لئے اس باب میں صرف اسقدر عرض کرنا کافی ہے کہ اگر فرض کر لیا جاوے کہ
ایسا شخص اب بھی پایا جاتا ہے تب بھی سلامتی اسی میں معلوم ہوتی ہے کہ اپنے
اجتہاد و قیاس پر اکتونکے کیونکہ ہمارے نفوس میں غرض پرستی و ہانہ جوئی
غالب ہے اگر اجتہاد سے کام لیا جاوے گا تو قریب یقینی امر کے ہے کہ ہیئت نفس
کا میلان اسی طرف ہوگا جو اپنی غرض کے موافق ہو اور پھر اس کو دیکھ کر دوسرے
نا اہل اس کا ہانہ ڈھونڈ کر خود ہی دعویٰ اجتہاد کا کرینگے اور تقویٰ و تدین سب
مختل ہو جاوے گا اس کی نظیر جیسی یہ ہے کہ ہائی کورٹ کے ججوں کے فیصلے کے سامنے
کسی کو حتیٰ کہ حکام ماتحت کو بھی دفعہ قانونی کے دوسرے معنی سمجھنے کی اجازت محض
اس بنا پر نہیں دی جاتی کہ اُن کو سب سے زیادہ قانون کے معنی سمجھنے والا سمجھا گیا ہے اور

اُن کی مخالفت کی اجازت سے ہر شخص اپنے طور پر کارروائی کر کے ملک میں تشویش و بد نظمی کا سبب ہو جاوے گا بس یہی نسبت ہکو مجتہدین کے ساتھ سمجھنا چاہیے حاصل غلط متعلقہ اصول اربعہ کا یہ ہر کہ قرآن کو حجت بھی مانا اور ثابت بھی مانا مگر اُس کی دلالت میں غلطی کی اور حدیث کو حجت تو مانا مگر ثبوت میں کلام کیا ایسے دلالت سے بحث ہی نہیں کی اور اجماع کو حجت ہی نہیں مانا اور قیاس کی جگہ ایک اور چیز مخترع کر کے اسکو اصل معیار ثبوت احکام کا قرار دیا اور وہ مخترع چیز ہے۔

انتباہ ہشتم متعلق حقیقت ملائکہ و جن و منہم ایس

ملائکہ اور جن کا وجود جس طرح کا نصوص و اجماع سے ثابت ہے اُس کا انکار محض کبھی اس بنا پر کیا جاتا ہے کہ اگر وہ جو اہر موجود ہوتے تو محسوس ہوتے اور کبھی اس بنا پر کہ اس طرح کا وجود کسی شے کا کہ سامنے سے گذر جاوے اور محسوس نہ ہو سمجھ میں نہیں آتا یہ تو وجہ انکار کی ہوئی پھر چونکہ آیات قرآنیہ میں بھی جابجا اُنکے وجود کا اثبات کیا گیا ہے اور قرآن کے ثبوت میں کلام نہیں ہو سکتا تھا ایسے اُن آیات میں ایسی بعید بعید تاویلیں کی جاتی ہیں کہ بالکل وہ حد تحریف میں داخل ہیں جن بناؤں پر ظاہری معنی کا انکار کیا گیا ہے اُن کا غلط ہونا تو اصول موضوعہ علم میں ثابت ہو چکا ہے یہ تو تحقیقی جواب ہے اور الزامی جواب یہ ہے کہ مادہ کے لئے قبل تلبس صور موجودہ کے جس توام لطیف کو تم ملتے ہو جسکو مادہ سدیہ اور شیرین کہتے ہو وہ جو ہر ہے اور کبھی تم نے اُس کا مشاہدہ نہیں کیا اور نیز اُس کی کیفیت بجز تخیل مبہم کے شافی طور پر سمجھ میں بھی نہیں آتی چنانچہ یونانین اُسکے منکر بھی ہیں مگر بزعم اپنے دلیل کی ضرورت سے اسکو مانا جاتا ہے حالانکہ کوئی دلیل بھی اُس پر قائم نہیں چنانچہ انتباہ اول میں اُنکی تحقیق بھی ہوئی ہے پس جبکہ ایسے جو اہر کے اُنحال پر کوئی دلیل عقلی قائم نہیں تو عقلاً ممکن الوجود ہونے اور جس ممکن عقلی کے وجود پر دلیل نقلی صحیح قائم ہو سکے وجود کا قائل ہونا واجب ہے (اصول موضوعہ علم)

اور نصوص میں ان جواہر کا وجود وارد ہے اس لئے ایسے جواہر کا قائل ہونا لا بد واجب ہوگا اور چونکہ اصل نصوص میں محل علی الظاہر ہے اس لئے اُس کی تاویلات بعید کرنا باطل ہوگا اگرچہ دلیل عقلی بھی مرتبہ ظنیت میں ہوتی (اصول موضوعہ ص ۷) چہ جائیکہ محض وہم غیر معتبر ہی ہو۔ اور بعض نے علاوہ بنا مذکور کے کچھ اور شبہات بھی اس میں نکالے ہیں جو سیکہ کی تفسیر میں مذکور ہیں۔ سوال البرہان میں اُس کا جواب دیکھ لیا جاوے۔

انتباہ ہم متعلق افعال قبور و موجودات آخرت حجت و قرینہ صراط میسران۔

ان سب کے معنی ظاہری کا انکار بھی اسی بنا پر کیا جاتا ہے جس پر حقیقت ملائکہ و جن کا انکار کیا جاتا ہے اور جب ان بناؤں کا سُست ہونا انتباہ ششم میں ثابت ہو چکا اُس سے اس انکار کا باطل ہونا بھی معلوم ہو گیا۔ اور بعض نے اور شبہات بھی کیئے ہیں ان میں سے بعض تو معتزلہ قدیم سے منقول ہیں ان کا جواب کتب کلاسیہ میں لغایت مُسکِت دیا گیا ہے اور بعض ننگی قدر جدید عنوان سے پیش کیئے جاتے ہیں مجموعہ کا حاصل یہ ہے کہ جب قبر میں جسد میں روح نہیں رہتی پھر اُس کو ادراک الم اور نعیم کا کیسے ہو سکتا ہے پھر وہ سوال کو بے کان کے سُنتا کیسے ہے اور جواب بے زبان کے دیتا کیسے ہے اور جنت و دوزخ میں کہاں اور جس قدر ان کی وسعت بیان کی جاتی ہے وہ کون سے مکان میں سما سکتے ہیں اور طرطیر چلنا جبکہ وہ اس قدر باریک نہ ہو کس طرح ممکن ہے اور میسران میں عمل جبکہ وہ اجسام نہیں ہیں رکھے کیسے جائینگے ان سب کا مشترک جواب یہ ہے کہ ان سب شبہات کا حاصل استبعاد ہے اور استبعاد سے استحالہ لازم نہیں آتا (اصول موضوعہ ص ۷) اور جب استحالہ نہیں تو عقلاً سب امور ممکن ہوئے اور نصوص نے ان کی خبر وقوع کی دی پس وقوع کا قائل ہونا واجب ہے (اصول موضوعہ ص ۷) اور خاص خاص جواب یہ ہیں کہ یہ بھی ممکن ہے کہ جسد میں اتنی روح ہو جس سے الم و نعیم کا اُس کو ادراک

ہو سکے اور یہاں کے موثرات سے متاثر نہ ہو اور نہ موثر برزخی سے وہ متحرک ہو جس طرح
 ایک شخص نے مجھ سے بیان کیا کہ احتباس بول میں علاج کی ضرورت سی اُس کو بیہوش
 کیا گیا تو سلائی چڑھانے کی تکلیف مطلق محسوس نہیں ہوئی لیکن ایک قسم کی گھٹن سے
 جی گھبراتا تھا اور حرکت نہ ہو سکتی تھی اور یہ بھی ممکن ہے کہ اس جسد کو تالم و تغم نہ ہو
 بلکہ روح اپنے جس مقر میں ہے وہاں اُس پر سب کچھ گذر جاتا ہو باقی یہ کہ وہ روح
 کہاں ہے ممکن ہے کہ فضائے واسع کے کسی حصے میں یہ مستقر ہو اور وہی عالم ارواح
 کہلاتا ہو اور اس امکان سے یہ شبہ بھی رفع ہو گیا کہ اگر جسد محروق یا کول کسی حیوان کا
 ہو جاوے تو اُس وقت کیسے عذاب وغیرہ ہو گا رہا یہ کہ بے کان سُننا بے زبان
 بولنا کس طرح ہو سکتا ہے سوا اول تو ادراک کے لئے یہ آلات شرائط عقلی نہیں
 ہیں محض شرائط عادی ہیں اور ہر ایک کے جدا احکام ہیں (اصول موضوعہ
 ۱۲) ممکن ہے کہ اُس عالم کی عادت اسکے خلاف ہو اور اُس بد نہیں بھی ایسے ہی
 آلات ہوں جیسا کہ بعض اہل کشف اسکے قائل بھی ہیں اور اس کی نام جسم مثالی
 رکھا ہے اور جنت و دوزخ ممکن ہے کہ فضائے واسع کے اندر ہوں جس کو فلاسفہ حال
 غیر محدود مانتے ہیں اور صراط پر چلنا بحالت موجودہ گو مستبعد ہو مگر اس کی محال
 ہونا لازم نہیں آتا (اصول موضوعہ ۱۳) اور میزان میں عمل کا موزوں ہونا اس طرح
 ممکن ہے کہ ہر عمل صحف میں درج ہوتا ہے اور وہ اجسام ہیں جیسا کہ نصوص معلوم
 ہوتا ہے سو ممکن ہے کہ ہر عمل حسن ایک خاص حصہ صحیفہ میں لکھا جاتا ہو اور حصہ
 بڑھنے سے لامحالہ وزن بڑھے گا نیز ممکن ہے کہ بعض حصص باوجود تساوی فی الکم
 کے عوارض خلوص وغیرہ سے خفت و ثقل میں متفاوت ہو جاتے ہوں چنانچہ ہم حرارت و
 برودت کو اجسام متساویۃ المقدار والماہیت کے تفاوت وزن میں ذخیل
 دیکھتے ہیں اور اسی طرح اعمال سیئہ میں ہوتا ہو اور میزان میں یہ صحف لے جاویں
 اور اُنکے تفاوت سے لامحالہ اعمال کا تفاوت معلوم ہو جاوے گا اور حدیثوں کی بھی
 اسی احتمال کا اقرب ہونا معلوم ہوتا ہے چنانچہ بطاقتہ اور سجلات کے الفاظ مفسر

ہیں۔ پس وزن تو حقیقہً ہوا البتہ اُس وزن کی اضافت میں تجوز ہوا پس اگر اسی طرح وہاں بھی ہو جاوے تو کیا مضائقہ ہے۔ اور اسی قبیل سے ہر شبہہ نطق جو ارجح کا سودہ بھی مستبعد عادی ہے محال عقلی نہیں ہے اور جب سے کہ امونون دیکھا ہے اب تو نطق جو ارجح کو مستبعد کہنا بھی بیجا معلوم ہونے لگا ہے۔

انتباہ دہم متعلق بعض کائناتِ طبعیہ

ہر چند کہ شریعت مطہرہ کو کائناتِ طبعیہ سے بحث کرنا مقصود نہیں ہے جیسا کہ تمہید میں مفصل بیان کیا گیا ہے مگر تکمیل مقصود کے لئے بالتحقیق کچھ مباحث اُس میں مختصر طور پر وارد بھی ہیں سو اگرچہ ہم کو اُس کی پوری حقیقت کی تفتیش ایسے ضروری نہیں کہ وہ غرض شریعت سے تعلق نہیں رکھتی لیکن جس قدر اور جس طور پر کہ وہ وارد و منصوص ہے چونکہ کلام صادق میں واقع ہے لہذا اس کی ضد کا اعتقاد یاد عوی کرنا کلام صادق کی تکذیب ہے اس لئے جائز نہیں اس لئے ہم ایسے عقائد یاد عادی کی تکذیب کو واجب سمجھیں گے بطور انموذج کے بعض امور کا تذکرہ مثال کے طور پر نامناسب نہ ہوگا۔ منجملہ اُنکے اول بشر کا منی سے پیدا ہونا ہے جو منصوص میں مفسر ہے اُسکی نسبت بنا بر مذہب ارتقار کے یہ کہنا کہ حیوان ترقی کر کے آدمی بن گیا جیسا کہ ڈارون کا دہم ہے یقیناً باطل ہوگا ایسے کہ نص تو اُسکے خلاف وارد ہے اور کوئی دلیل عقلی معارض اُسکے ہے نہیں نہ ڈارون کے پاس جیسا کہ اُنکی تقریر سے ظاہر ہے کہ محض اُسنے اپنی تخمین سے یہ حکم کر دیا اور نہ مقلدین ڈارون کے پاس جیسا کہ اُنکی تقریر سے ظاہر ہوتا ہے کہ محض ڈارون کی تقلید سے ایسا کہتے ہیں بلکہ اگر غور کر کے دیکھا جاوے تو تقلید بھی اُسکی ناتمام ہے اصل میں بھی اور فرع میں بھی اصل میں تو اس طرح کہ اُسکے اس قائل ہونے کی اصل اور منی جس سے ایسے مضحکہ کے قائل ہونے کی ضرورت واقع ہوئی صرف یہ ہے کہ وہ بوجہ دہری ہونے کے خالق سبحانہ کا منکر ہو ایسے مذہب کا قائل ہونا اُسکو ممکن نہوا اور مذہب ارتقار ایجا کرنا پڑا پس لامحالہ ہر شے کے

نکون کی طبعی علت اور کیفیت نکالنا اُسکو ضرور ہوا۔ پس انسان کی پیدائش میں اُسے
یہ احتمال نکالا اور جو شخص وجود خالق کا قائل ہے جیسے اہل ملت خصوص اہل اسلام
انکو خود مذہب ارتقا ہی کے قائل ہونے کی ضرورت نہیں مذہب خلق کے قائل
ہو سکتے ہیں اور بشر کی تخلیق بھی اسی طور سے مان سکتے ہیں پھر انکو کیا ضرورت پڑی
کہ ایسے مضحکہ کے قائل ہوں اس سے ثابت ہوا کہ جس اصل نے ڈارون کو مضطر کیا
یعنی انکار صانع خود اُس اصل میں اہل اسلام اُسے متفق نہیں۔ پس اصل میں تو
یوں تقلید نہ ہوئی رہی فرج اُممیں ایسے تقلید نامہ ہے کہ وہ جو بطور ارتقا کے کسی
جیوان کے آدمی بنجانے کا قائل ہے سو کسی ایک فرد میں اسکا قائل نہیں اور نہ اسکو ایسے
قائل ہونے کی کوئی طبعی ضرورت ہے بلکہ اُسکا قول یہ ہے کہ جو قوت ترقی کرتے کرتے
طبیعت جیوانیہ میں انسان ہونے کی صلاحیت پیدا ہوتی ایک وقت میں ایک کثیر تعداد
میں کسی جیوان کے افراد انسان بن گئے اور اہل اسلام چونکہ قصود کی ضرورت سے
کہ اُممیں اول البشر کا تو حود وارد ہے اسکے قائل ہو نہیں سکتے لہذا فرج میں بھی موافقت
نہوئی جیسا اس زمانے میں بعض بیباک نا عاقبت اندیش گستاخ اسکے قائل ہو گئے
ہیں کہ جو بندہ سب سے اول آدمی بنا ہے آدم اُسی کا نام ہے نعوذ باللہ منہ اس قول میں
جو گستاخی ہے وہ تو الگ رہی مگر افسوس تو یہ ہے کہ اس گستاخی کے قائل ہونیکے بعد
بھی ڈارون کی موافقت کی دولت نصیب نہ ہوئی ازیں سوراں ازاں سومانہ کی مثال
صادق آگئی۔ اور منجملہ اُن امور کے زعم و ترق و مطر کا نکون ہے کہ روایات میں جو
انکے نکون کی کیفیت وارد ہے اُسکی تکذیب محض اس بنا پر کہ بعض آلات کے ذریعہ
سے ان چیزوں کا نکون دوسرے طور پر شاہدہ کر لیا گیا ہے ایسے جائز نہیں کہ دونوں
میں اگر تعارض ہوتا تو بیشک ایک کی تصدیق کہ شاہدہ اُسکی طرف مضطر کرتا ہو دوسرے کی
تکذیب کو مستلزم ہوتی اور تعارض کی کوئی دلیل نہیں ممکن ہے کہ کبھی ایک نوع کو اسباب
انکا نکون ہوتا ہو کبھی دوسری نوع کے اسباب سے اور نہ روایات میں ایجاب کلی
کا دعویٰ ہے اور شاہدہ سے تو موحیہ کلیہ حاصل ہو ہی نہیں سکتا دونوں جبکہ قضایاے

جزئیہ یا ہملہ کہ قوت جزئیہ میں ہے حاصل ہوتے ہیں اور دو جزئیہ میں تناقص نہ ہوا معلوم
 و مسلم ہے۔ پس جب تعارض نہیں تو دونوں کی تصدیق ممکن ہے۔ پھر روایات کی تکذیب
 کی کیا ضرورت ہے۔ اور منجملہ اُن امور کے اسباب طاعون کی روایات ہیں کہ وہ
 معاصی یا دُخرن جن سے وقع ہوتا ہے سو یہ بھی اُس مشاہدہ کے معارض نہیں جس سے
 اس کا سبب خاص کیڑے ثابت ہوئے ہیں اس میں بھی وہی تقریر بالا ہے۔ منجملہ
 اُن امور کے مرض کا متعدی نہ ہونا ہے اس کا بھی اس وقت تجربے کی بنا پر انکار کیا جاتا ہے
 سو عند التامل ہمیں بھی تعارض نہیں کیونکہ عدوی کی نفی کے یہ معنی ہو سکتے ہیں
 کہ وہ ضروری نہیں اس طرح سے کہ کبھی تخلف نہ ہو اور خود مؤثر ہو بلا اذن خالق اور مشاہدہ
 سے اس طرح کا عدوی ہرگز ثابت نہیں ہوا بلکہ مشاہدہ اس کے خلاف ہے کہ کبھی عدوی
 نہیں بھی ہوتا اور نصوص سے ہر امر کا موقوف ہونا ارادۃ الہیہ پر ثابت ہے۔ منجملہ
 اُن کے تعدد ارض ہے کہ روایات میں مذکور ہے اسکا انکار محض اس بنا پر کرنا کہ اب تک
 مشاہدہ نہیں ہوا جائز نہیں کیونکہ عدم مشاہدہ مشاہدہ عدم کو مستلزم نہیں اور احتیاج
 ثانی سے ہو سکتا ہے نہ اول سے رہا یہ سوال کہ روایات میں اُنکا تحت ارض ہوتا آیا ہے
 سو ہم نے کرۃ ارض کے گرد اگر دیکھا کسی جانب بھی انکا وجود نہیں اسکا جواب
 یہ ہے کہ ممکن ہے کہ وہ فضائے واسع میں اس ارض سے اس قدر دُور ہوں کہ نظر
 نہ آتی ہوں یا بہت چھوٹی نظر آتی ہوں اور ہم اُنکو کو اکب سمجھتے ہوں اور تحت ہونا
 بعض حالات و بعض اوقات کے اعتبار سے ہو ورنہ تبدیل وضع سے کبھی فوق
 ہو جاتی ہوں کبھی تحت۔ منجملہ اُن امور کے یا جوج ماجوج کا وجود ہے یہاں بھی
 عدم مشاہدہ سے استدلال ہے جس میں استدلال کی صلاحیت نہ ہونا اوپر
 معلوم ہوا ہے ممکن ہے کہ جس قطب کی اب تک تحقیق نہیں ہو سکی وہاں موجود ہوں
 اور ممکن ہے کہ کوئی بڑا جزیرہ اب تک الکشاف سے رہ گیا ہو منجملہ اُن کے آسمان کا جسم
 صلب اور اسکا متعدد ہونا ہے اس میں بھی اُسی عدم مشاہدہ کا حجت نہ ہونا یا دلاتا
 ہوں۔ منجملہ اُن امور کے بعض کو اکب کا متحرک ہونا ہے جیسے شمس اور قمر کہ نصوص

میں حرکت کو اُن کی طرف منسوب فرمایا گیا ہے جس سے ظاہر اتصاف حقیقت میں ہے حرکت کے ساتھ نہ کہ محض رؤیت میں اور اس سے ہم کو مقصود انکار کرنا ہے سکون شمس سے نہ کہ انکار کرنا حرکت ارض سے۔ شریعت نے اس سے نفی یا اثباتاً بالکل بحث نہیں کی ممکن ہے کہ دونوں میں خاص خاص حرکت ہو جس کے مجموعہ سے یہ اوضاع مشاہدہ حاصل ہوتی ہوں منجملہ اُن امور کے نظام حرکت موجودہ شمس کا اس طور سے تبدیل ہو جانا ہے کہ وہ بجائے مشرق کے مغرب سے طلوع کرے محض اس نظام کا دویم مشاہدہ اس تبدیل کے امتحال کی دلیل نہیں ہو سکتی جیسا کہ علوم عقلیہ میں ثابت ہو چکا ہے اور ظاہر بھی ہے کہ دوام مستلزم ضرورت کو نہیں اور اگر خلاف فطرت ہونے کا شبہ ہو تو اُس کا حل انتباہ دویم میں ہو چکا ہے۔

منجملہ اُن امور کے جہت فوق میں جسم بشری کے اس قدر بلند ہونے کا امکان ہے کہ جہاں نہوا نہ ہو اسوقت محض اس بناء پر کہ اُس جگہ زندہ رہنا خلاف فطرت ہے اس کا انکار کیا جاتا ہے اور اسی کی فسخ ہے معراج جسمانی کا انکار سو خلاف فطرت کی بحث اوپر انتباہ دویم میں ملاحظہ فرما کر اس کا جواب حاصل کر لیا جائے اور اگر احتمال عقلی کو وسعت دیجاوے تو خلاف فطرت کا قائل ہونا بھی نہیں پڑتا کیونکہ ایسی جگہ زندہ رہنا بشر کا اسوقت خلاف عادت ہے جب وہاں ایک مقتدر وقت تک مکث بھی ہو اور اگر برق کی طرح حرکت سرعہ کیساتھ نفوذ ہو جائے تو اسوقت حیات خلاف فطرت بھی نہیں جیسا ہم دیکھتے ہیں کہ اگر انگلی کو تھوڑی دیر تک آگ میں رکھا جاوے جل جاتی ہے لیکن اگر جلدی جلدی اُس میں کو نکال لیجائے تو نہیں جلتی حالانکہ آگ کے اندر سے عبور ہوا ہے سو اگر معراج میں اس طبقے میں سے فوراً نکال کر اوپر لیجاویں اور وہاں نہوا یا نہوا کا ہم خاصیت کوئی دوسرا جسم قضاء یا سما میں موجود ہو تو اس میں کیا حرج ہے۔

انتباہ یا زوہم متعلق مسئلہ تقدیر

مرجح اس مسئلہ کا علم و تصرف ارادہ خداوندی ہے جو خدا کا اور اُس کی صفات
کمال کا قائل ہوگا اُسکو اسکا قائل ہونا واجب ہوگا مگر اسوقت اس مسئلہ میں بھی چند
غلطیاں کیجاتی ہیں بعض تو سرے سے اس کا انکار ہی کرتے ہیں اور بنائے انکار
محض اُنکا یہ خیال ہے کہ اس مسئلہ کے اعتقاد سے تدبیر کا ابطال ہوتا ہے اور
تدبیر کا معطل ہونا اصل بنیاد ہے تمام کم ہمتی و پستی کی اور ذوق میں یہ خیال ہی خود
غلط ہے کوئی شخص اپنے سو فہم سے تدبیر کو باطل و معطل سمجھ جاوے تو یہ مسئلہ اُس کا
ذمہ وار نہیں لیکن کسی نص نے تدبیر کا ابطال نہیں کیا بلکہ سعی و اجتہاد و کسبِ حیات
و تزویر و تدبیر دفع مفاسد و مکائد و عدو و غیرہ بے شمار نصوص میں مُقرر جاورد ہیں
بعض احادیث میں اس اشکال کا کہ دو وارد عادیہ کیا دفع قدر میں کیا مختصر و
کافی جواب ارشاد فرمایا گیا ہے۔ ذَلِکَ مِنَ الْقَدَرِ کَلِمَۃٌ اور بعض نے نصوص صریحہ
کو دیکھ کر انکار کی تو گنجائش نہیں دیکھی مگر یہ سمجھ کر کہ اس میں انسان کا مجبور اور غیر
مختار ہونا جو کہ خلاف مشاہدہ ہے لازم آتا ہے اُس کی تفسیر بدل ڈالی اور اُسکی
یہ تفسیر قرار دی کہ تقدیر علم الہی کا نام ہے اور علم چونکہ معلوم میں مستصرف نہیں ہوتا
اسلئے اُسکے تعلق سے وہ اشکال لازم نہیں آتا اور مثال اُس کی نجومی کے مطلع
ہونے اور اُسکے پیشین گوئی کرنے سے دی کہ اگر وہ کہدے کہ فلاں تاریخ فلاں شخص
کنویں میں گر کر مر جاوے گا اور ایسا ہی واقع ہو گیا تو یوں نہ کہیں گے کہ اُس نجومی نے
قتل کر دیا لیکن نصوص میں نظر کرنے والا دریافت کر سکتا ہے اور عقلی مسئلہ بھی
ہے کہ جس طرح کوئی واقعہ تعلق علم الہی سے خالی نہیں اسی طرح کوئی واقعہ تعلق ارادہ
الہیہ سے بھی خالی نہیں اور تقدیر کی یہی حقیقت ہے اور اگر کوئی شخص نئی اصطلاح
میں اس کا نام تقدیر نہ رکھے لیکن خود اس تعلق ارادہ کا تو انکار نہیں کر سکتا پس
تقدیر کی تفسیر بدلنے سے اشکال سے کیا نجات ہوتی پس تحقیق اس کی یہ ہے کہ
خود ہی مقدمہ غلط ہے کہ خلاف ارادہ خداوندی کے محال ہو نیسے نفی اختیار کی
لازم ہے اسکے دو جواب ہیں ایک الزامی ایک تحقیقی۔ الزامی یہ ہے کہ اگر اس سے نفی

اختیار کی لازم آجاوے تو ظاہر ہے کہ ارادۃ الہیہ خود افعال الہیہ سے بھی متعلق ہے تو لازم آتا ہے کہ خدائے تعالیٰ کا بھی اختیار اُن افعال پر باقی نہ رہے اور حالانکہ اس کا کوئی عاقل قائل نہیں ہو سکتا۔ اور تحقیقی جواب کہ وہی حقیقت میں اس کا راز ہے یہ ہے کہ ارادہ کا تعلق افعال عباد کے محض وقوع ہی کیساتھ نہیں بلکہ ایک قید کے ساتھ ہے یعنی وقوع باختیار ہم پس جب تعلق ارادہ اُس متعلق کے وجوب کو مستلزم ہے تو اس سے تو اختیار عباد کا اور وجود مؤکد ہو گیا نہ کہ وہ منفی ہو گیا ہو اور یہ بہت ہی ظاہر ہے۔ اور یہ شبہ کہ اکثر دیکھا جاتا ہے کہ جو اس مسئلہ کے قائل ہیں وہ بے دست دیا ہو کر بیٹھتے ہیں اس کا جواب یہ ہے کہ یہ انکی کاہلی کا اثر ہے نہ کہ اس مسئلہ کا اگر اس مسئلہ کا یہ اثر ہوتا تو صحابہ سے زیادہ کم بہت ہوتے۔ بلکہ اگر غور کر کے دیکھا جائے تو اس کا اثر تو یہ ہے کہ اگر تدبیر ضعیف بھی ہو جب بھی کام شروع کر دے جیسا کہ صحابہؓ کو جب نظر حق تعالیٰ پر تھی تو باوجود بے سروسامانی کے محض توکل پر کیسے جان توڑ کر خطرات میں جا گئے اور یہی مضمون ہے اس آیت کا لَمِنْ فِتْنَةٍ قَلِيلَةٍ عَلَبْتَ فِتْنَةً كَثِيرَةً يَأْذِنُ اللَّهُ۔ اور حدیث میں قِصَّةُ مُصْرَحِ آيَاہِ کہ کوئی شخص حضور صلی اللہ علیہ وسلم کے اجلاس میں مقدمہ ہار گیا اور ہار کر کہا کہ حَسْبِيَ اللَّهُ وَلَنِعْمَ الْوَكِيلُ تو آپ نے فرمایا اِنَّ اللَّهَ يَكُوْمُ عَلَى الْحُجْرِ فَاِذَا غَلَبَكَ اَمْرٌ فَاَنْقَلْ حَسْبِيَ اللَّهُ وَلَنِعْمَ الْوَكِيلُ البتہ یہ اثر لازم ہے کہ وہ تدبیر کو مؤثر حقیقی نہ سمجھے گا تو یہ خود دلیل صحیح عقلی و نقلی کا نقصان ہے اس پر کیا ملامت ہو سکتی ہے بلکہ اسکے خلاف کا اگر اعتقاد ہو تو وہ قابل ملامت ہے۔ ایسا شخص تدبیر کا اتنا درجہ سمجھے گا جیسا جھنڈی کا درجہ ہوتا ہے ریل کے رُک جانے کی نسبت نہ کہ معطل ہے نہ مؤثر حقیقی پس وہ جو کیدار جب کسی خطرے کے وقت ریل کا روکنا چاہے گا تو تدبیر تو یہی کریگا مگر نظر اُس کی ڈیور یا گارڈ پر ہوگی اور بزبان حال وہ مترنم ہو گا کہ

مصلحت را ہنتم برآہوئے چین بستہ اند

کار زلفِ نست مشگِ افشانی اما عاشقان

رہا یہ کہ جب یہ مسئلہ اس طرح عقل و نقل سے ثابت ہو تو اس کی کاوش و ممانعت کیوں بیان کی جاتی ہے۔ وجہ اسکی یہ ہے کہ بعض شبہہ عقلی نہیں ہوتے طبعی ہوتے ہیں جس کی شفا کے لئے دلیل کافی نہیں ہوتی بلکہ وجدان کے صحیح ہونے کی ضرورت ہوتی ہے چونکہ اہل وجدان صحیح کم ہیں اسلئے کاوش سے ایسے شبہات بڑھنے کا اندیشہ ہے جو تمدن اور آخرت دونوں کے لئے مضر ہے اس لئے مقتضائے شققت و حکمت بنویہ کا یہی ہوا کہ اس سے روک دیا جاوے جیسا شفیق طبیب مریض ضعیف کو قوی غذا سے روکتا ہے۔

انتباہ و از وہم متعلق ارکان اسلام عبادات

بعض نے ان میں یہ غلطی کی ہے کہ ان احکام کو مقصود بالذات نہیں سمجھا بلکہ ہر حکم کی اپنی سائے سے ایک حکمت نکال کر اس حکم کو مقصود سمجھا اور ان حکمتوں اور مصلحتوں کو دوسرے طرق سے حاصل کر سکتے کے بعد پھر ان احکام کی ضرورت نہیں سمجھی مثلاً نماز میں تہذیب اخلاق کو اور وضو میں صرف تنظیف کو اور روزے میں تعدیل قوت بہیمیہ کو اور زکوٰۃ میں ایسے لوگوں کی دستگیری کو جو ترقی کے ذرائع پر قادر نہیں اور حج میں اجتماع تمدنی اور ترقی و تمدن تجارت کو اور تلاوت قرآن میں صرف مضامین پر مطلع ہونے کو اور دعائیں صرف نفس کی تسلی کو اور اعلائے کلمۃ اللہ میں صرف امن و آزادی کو مصلحت قرار دیکر جب ان مصالح کی ضرورت نہ رہی یا وہ مصالح دوسرے اسباب سے حاصل ہو سکیں ان حالتوں میں ان احکام کو لایعنی قرار دیا اور نفس کو جب اتنا سہارا ملا پھر مصالح کے حصول کا بھی انتظار نہ رہا بالکل ان کو چھوڑ کر معطل ہو بیٹھے۔ اس کا مفصل رد انتباہ سوم کی غلطی ششم کے بیان کے ضمن میں ہو چکا ہے مگر حسب ضرورت پھر اعادہ کیا جاتا ہے۔ اور کبھی اس میں یہ خرابی ہو گئی کہ احکام میں تصرف و تغیر کرے گا جیسا اس وقت قربانی میں بعض لوگوں نے کیا ہے کہ مقصود اس سے محض اتفاق تھا اس وقت بوجہ مواشی ہونے کے اس کی

یہی صورت تھی اب روپیہ کی حاجت ہے اب اُس کی صورت بدل دینا چاہیے۔
 پھر یہ کہ کہاں تک حکمتیں نکالی جاویں گی کیا کوئی شخص اعداد و رکعات کی حکمت
 بتلا سکتا ہے اور اگر عقل ان امور کے لئے کافی ہوتی تو انبیاء کے آنے ہی کی ضرورت
 نہ تھی جبکہ دنیا میں بہت سے عقلاء و حکماء ہر زمانے میں پائے گئے ہیں۔ اور حقیقت میں
 اگر غم کر کیا جاوے تو ان مصلح کا اختراع کرنا جو درحقیقت سب ارجح الی الدنیا ہیں
 درپردہ مقصودیت آخرت سے انکار ہے کیا اگر آخرت واقع ہے اور ظاہر ہے کہ
 وہ دوسرا عالم ہے اُسکے خواص ممکن ہے کہ یہاں کے خواص سے کچھ نسبت
 نہ رکھتے ہوں جیسا ایک اقلیم کو دوسری اقلیم سے اور مریخ کو اس ارض سے
 اور وہ خواص ہر کو معلوم نہ ہوں اور انکا حاصل ہونا خاص اعمال پر موقوف ہو
 جنکی مناسبت و ارتباط کی وجہ ہر کو معلوم نہ ہو سکتی ہو اس سبب علاوہ اگر کوئی یہی معاملہ
 قوانین حکام وقت کے ساتھ کرے کہ ہر حکم کی ایک مصلحت و حکمت اختراع کرے اور اُس
 مصلحت کو دوسرے سہل طریقے سے حاصل کر کے اصل قانون کی بجا آوری سے انکار
 کر بیٹھے تو ہر شخص سمجھ سکتا ہے کہ حکام اُسکے واسطے کیا تجویز کریں گے ادنیٰ سی بات ہو اگر
 کسی کے نام عدالت سے بحیثیت شہادت سن آئے اور وہ اطلاع یا بی لکھکر عین
 تاریخ پر حاضر نہ ہو مگر یہ کہہ کر کہ مقصود حاضری سے شہادت ہو جسکا دوسرا طریق بھی
 سہل ہے بذریعہ رجسٹری تمام اظہارات قلمبند کر کے ڈاک میں بھیج دو خاصکر جبکہ حاکم
 عدالت اس شخص کے دستخط بھی پہچانتا ہو تو کیا یہ شخص اُس اعلان کا جو کہ سمن میں تھا
 کہ اگر حاضر نہ ہو سکے تو وارنٹ جاری کیا جاوے گا مستحق نہ ہو گا یا بجائے سلام کے ایک پرچہ
 لکھکر دیدیا کرے کیا کافی ہو گا۔ اور ہماری اس تقریر سے کوئی یہ گمان نہ کرے کہ ہم
 شرائع و احکام کو حکم و اسرار سے خالی سمجھتے ہیں یا یہ کہ اُسکے اسرار پر حکمائے امت کو
 بالکل اطلاع نہیں ہوئی ضرور اُس میں اسرار ہیں اور اطلاع بھی کسی قدر ہوتی رہی ہے
 اور اب بھی ہوتی ہے لیکن اُسکے ساتھ ہی مدار امتثال کا وہ اطلاع نہیں ہو اگر اطلاع
 بھی نہ ہوتا ہم واجب الامتثال ہیں۔ بعینہ قانون ملی کا سا حال ہے کہ عایا کو اُسکے ماننے

میں انکشاف لم کا انتظار جرم عظیم ہے اور پھر بھی جو کچھ بیان کر دیا جاتا ہے وہ تبرع ہے اور جس قدر اطلاع ہے وہ بھی اقلیٰ اور تخمینی ہے اور بعض کی بالکل بھی نہیں ہوا اور اسکا کچھ تعجب نہیں ہم دیکھتے ہیں کہ گھر کے نوکر کو بعض انتظامات خانگی کی لم نہیں معلوم ہو سکتی حالانکہ وہ منتظم بھی مثل نوکر کے مخلوق ہے جب مخلوق کو مخلوق کے بعض اسرار معلوم نہیں حالانکہ دونوں کے علم میں نسبت محدود ہے تو خالق کے اسرار پر اگر مخلوق کو بالکل ہی اطلاع نہ ہو یا صحیح اطلاع نہ ہو کیونکہ دونوں کے علم میں تفاوت غیر متناہی ہے تو کیا تعجب ہے بلکہ بقول ایک فلسفی کے اگر سب احکام کی وجوہ عقلیہ بالتمام معلوم ہو جاویں تو شبہ یہ پڑے گا کہ شاید کسی ایک فرد یا ایک جماعت اہل عقل کا یہ مذہب تراشا ہوا ہو کہ دوسرے عقلا بھی اُسکی لم تک پہنچ گئے خدائی مذہب کی تو شان یہ ہونا چاہیے کہ اُسکے اسرار تک کسی کو بالکل یا تمام رسائی نہ ہو اور نہ اس تقریر سے یہ گمان کیا جاوے کہ جن احکام کی وجہ عقلی سمجھ میں نہیں آئی وہ عقل کے خلاف ہیں ہرگز نہیں عقل کو خلاف ہونا اور بات ہے اور عقل میں نہ آنا اور بات ہے (اصول موضوعہ ص ۱)

انتباہ سیزدہم متعلق معاملات سیاسی

اسکے متعلق ایک غلطی یہ گجاتی ہے کہ معاملات و سیاسیات کو دین و شریعت کا جزو نہیں سمجھتے محض تمدنی امور سمجھ کر اسکا مدار رائے و مصلحت زمانہ پر چھایا جاتا ہے اور اس میں اپنے کو تصرف کرنے کا اختیار سمجھا جاتا ہے اور اسی بنا پر برہوتک کے حلال کر نیکی نکر میں ہیں اور علماء کو بھی اس کی رائے دیتے ہیں اور اُنکے قبول نکرے پر غیظ و غضب کو کام فرماتے ہیں اور اُنکو ترقی کا دشمن سمجھتے ہیں خوب سمجھ لینا چاہیے کہ شریعت میں کسی چیز کو داخل ہونے نہ ہونے کا معیار اول تحقیق کر لیا جاوے تاکہ اسکا آسانی سے فیصلہ ہو جاوے سو وہ صرف ایک ہی چیز ہے وعدہ ثواب یا وعید عذاب اسکے بعد اب قرآن حدیث کو ہاتھ میں لیکر پڑھو اور غور کرو جا بجا ان ابواب میں ثواب عذاب کے وعدے اور وعیدین نظر پڑنیگی پس جب معیار محقق ہے اب جزو شریعت ہونے میں کیا شبہ ہا انتباہ سوم کی

غلطی چہارم و پنجم کے ضمن میں اسکا مفصل ذکر ہو چکا ہے البتہ شاید اُن مسائل میں شبہہ باقی رہے جو منصوص نہیں صرف مجتہدین کے قیاس سے ثابت ہیں سو اُنکا جزو شریعت ہونا انتباہ ہفتم میں بضمن بیان غلطی اول اور غیر مجتہد کی رائے کا معتبر نہ ہونا اور ہم لوگوں کا مجتہد نہ ہونا اُسی انتباہ میں بضمن بیان غلطی چہارم مذکور ہو چکا ہے۔ اس تقریر سے اُن سب شبہات کا جواب ہو گیا جو تعدد ازواج یا طلاق یا ربوایا تجارت کی جدید صورتوں مثل بیہ وغیرہ یا ملازمت کی نئی شاخوں یا میراث یا مقاتلہ حرمین وغیرہ مسائل کے متعلق پیش کئے جاتے ہیں اور اگر کسی کو معاملات و سیاسات کے جزو شریعت یا شریعت دائمہ نہ ہونیکا اس سے شبہہ ہو گیا ہو کہ ہم بعض احکام کو مضر تمدن دیکھتے ہیں پس یا تو وہ احکام الہیہ نہیں ہیں یا اُس زمانے کے ساتھ خاص ہونگے۔ اسکا حل انتباہ سوم میں بضمن تقریر شبہہ متعلقہ غلطی پنجم مذکور ہو چکا ہے پس ہم کو اس کی بھی ضرورت نہیں کہ اُن احکام کو زبردستی مصالح موہومہ پر منطبق کر کے آیات و احادیث کے غلط معنی گھڑیں اور احکام کو اُن کی اصلیت سے بدلیں۔ جیسا مدعیان خیر خواہی اسلام کی عادت ہو گئی ہے کہ مبانی اعتراض پر مطالبہ دلیل کو بے ادبی سمجھ کر اعتراض کو تسلیم کر کے خود حکم معترض علیہ کو فہرست احکام سے لٹا لٹا کر اُسکی جگہ دوسرا حکم محرف بھرتی کر کے اس مضمون کے مصداق بنتے ہیں **وَ اِنَّ مِنْهُمْ لَفَرِیقًا یَلُوْنُ اِلٰی قَوْلِهِ وَهُمْ یَعْمُوْنَ** اور اصل جڑ خرابی کی حُب دنیا و تعلق اہل دنیا ہے میں بیخ کہتا ہوں کہ جن اہل دنیا کے تعلق میں جن مبانی کو تسلیم کر کے اصول سلامیہ کو بدلا جاتا ہو اگر وہ اہل دنیا اُن اصول کو تسلیم کریں تو یہ مجبین فوراً اپنی سابق رائے کو چھوڑ کر اُن مبانی کو غلط بتلانے لگیں گے غرض قبلہ توجہ ایسے لوگوں کا رضا ہے اہل دنیا کی جہیں رضا ہو اُدھر ہی پھر جاویں گے جیسے جہاز کا نازی جہاز کے گھوم جانے سے خود بھی گھوم جاتا ہے۔

انتباہ چہارم و پنجم متعلق معاشرت و عادات خاصہ

اس میں بھی مثل معاملات و سیاسات کے یہ غلطی کی جاتی ہے کہ اس کا تعلق بھی دین سے

نہیں سمجھا جاتا بلکہ اس کا مدار اپنی ذاتی آسائش اور آرائش اور پسند اور مصلحت پر سمجھا
 جاتا ہے اس غلطی کا بھی اُسی معیار سے جواب سمجھ لینا چاہیے جو انتباہ سینزدہم میں مذکور
 ہو چکا ہے۔ البتہ اس میں کوئی شک نہیں کہ جن امور میں نہ جزئی حکم ہے نہ کلی وہ
 بے شک اختیار میں ہیں جس طرح چاہیں اُن میں برتاؤ رکھیں۔ ورنہ جو امور جزئی یا
 کلیاً منصوص ہیں اُن میں ہرگز کسی کے اختیار کی گنجائش نہیں جزئیاً مثلاً یہ کہ شیشی کپڑا
 مرد کو حرام ہے اور مثلاً یہ کہ کعبین سے نیچے ازار وغیرہ کا اسال حرام ہے اور مثلاً یہ کہ
 ڈاڑھی کٹانا یا منڈوانا حرام ہے اور مثلاً یہ کہ جاندار کی تصویر رکھنا یا تصویر بنانا
 حرام ہے اور مثلاً یہ کہ کتا بلا ضرورت پالنا معصیت ہے اور مثلاً یہ کہ غیر مذبح جانور
 کھانا حرام ہے جیسا فحج قواعد سے جس وقت مشروع ہو اضطرابی یا اختیاری اور مثلاً
 یہ کہ شراب یا روح شراب کا استعمال ناجائز ہے دواء ہو یا غذا خارجی استعمال ہو یا داخلی اور
 کلیاً، مثلاً یہ کہ تشبہ کفار کے ساتھ ناجائز ہے لباس میں ہو یا طرز اکل و شرب میں ہو
 اور مثلاً یہ کہ چندہ جب طیب خاطر سے نہ ہو یا خدع سے ہو ناجائز ہے یا جو سواری
 و لباس تفاخر و تکبر و اظہار شان کے لئے ہو وہ واجب التحرز ہے و علیٰ ہذا ان امور
 میں کوئی شخص خیر و آزاد نہیں ہے اس زمانے میں آزادی کو ایک خاص مشرب
 ٹھہرایا گیا ہے اور اُس کا محل ایسے امور زیادہ قرار دئے گئے ہیں اور انہیں سر مختلف
 طور پر اوجھتے ہیں کبھی ان کا ثبوت قرآن سے مانگا جاتا ہے اور حدیثوں میں شہادت
 نکالے جاتے ہیں کبھی انکی لم اپنی طرف سے تراش کر اُن میں تصرف کیا جاتا ہے
 کبھی انکی لم عقلی دریافت کی جاتی ہے کبھی ان احکام سے منسخر کیا جاتا ہے کبھی ان عادات
 کی مصلحتیں بیان کی جاتی ہیں ان سب امور کا جواب انتباہات سابقہ میں ہو چکا ہے
 اصل یہ ہے کہ ضوابط قانونیہ کے سامنے کسی کی رائے کوئی چیز نہیں نہ بلکہ کی تفتیش
 کی اجازت ہے اور اگر کوئی حکمت یا سر تقریب فہم کے لئے بیان کر دیا جاوے وہ
 محض تبرع ہے وہ اصل جواب نہیں مگر مذاق ایسا بگڑا ہے کہ ان مضامین کو بڑا
 دقیق سمجھتے ہیں ایسے ہم بھی ترغاً اتنا بیان کئے دیتے ہیں کہ کیا کسی کو اپنی ترویج

کے پڑے پہنکر مجلس میں آنا محض اسی تشبہ کی بنا پر معیوب معلوم نہ ہوگا اور کیا حکام
تمدن کہ محض عقل ہی پر سب امور کا مدار سمجھتے ہیں اجلاس پر آنے والوں کے لئے
باس میں کوئی قید قانونی پر عمل کرانے پر مجبور نہیں کرتے اور کیا اُس کی مخالفت
تو بین عدالت نہیں ہے تو کیا شریعت کو اتنی دست اندازی کا بھی حق حاصل نہیں۔

انتباہ پانزدہم متعلق اخلاق باطنی جذبات نفسانیہ

ان میں ایک غلطی تو مثل معاملات و سیاسات و معاشرت کے مشترک ہے کہ
اسکو بھی جزو دین نہیں سمجھا جاتا اور اس خیال کے غلط ہونے کی دلیل بھی وہی ہے
جو معاملات وغیرہ میں مذکور ہوئی یعنی نصوص میں خاص خاص اخلاق پر ثواب
یا عقاب کا وار د ہونا۔ اور ایک غلطی خاص یہ کی جاتی ہے کہ بعض اخلاق حمیدہ و
ذمبیہ کی فہرست میں خلط کر دیا گیا ہے یعنی بعض ایسے اخلاق کو اچھا نام رکھا کر حمیدہ
قرار دیا گیا ہے جو اپنی حقیقت و اقعہ کے اعتبار سے ذمبیہ ہیں اور بعض کو بالعکس
چنانچہ قسم اول میں سے ایک وہ ہے جسکو ترقی سے تعبیر کیا جاتا ہے اور حقیقت
اُسکی حرص مال و حرص جاہ ہے۔ اور اُس میں سے ایک وہ ہے جسکا نام اعزاز
رکھا گیا ہے اور حقیقت اُسکی کبر ہے۔ اور اُس میں سے ایک وہ ہے جسکو ہمدردی قوی
کہا جاتا ہے کہ حقیقت اُسکی عصبیت ہے جس میں حق ناحق کا امتیاز بھی نہیں کیا
جاتا اور اُس میں سے ایک وہ ہے جس کو سیاسی حکمت کہتے ہیں جس کی حقیقت
تلبیس اور خداع ہے۔ ایک وہ ہے جسکو رفتار زمانہ کی موافقت کہا جاتا ہے
جس کی حقیقت منافقت ہے و علیٰ ہذا۔

اسی طرح قسم ثانی یعنی وہ بعض اخلاق جنکو ذمبیہ میں داخل کیا ہے اور
وہ واقع میں حمیدہ ہیں اُن بعض میں سے ایک قناعت ہے جس کو پست ہمتی
کہتے ہیں۔ ایک اُن میں سے تو کل و تفویض ہے جسکو تعطل قرار دیا گیا ہے ایک

اُن میں سے حیثیت دینی و تہلیب فی الدین ہے جسکا نام تعصب و تشدد رکھ دیا ہے۔ ایک اُن میں سے بدانت ہے جسکو تدلل سے تعبیر کرتے ہیں۔ ایک اُن میں سے تواضع ہے جسکو دنارت و خست سے نامزد کرتے ہیں۔ ایک اُن میں تقویٰ ہے جسکو وہم و وسوسہ کہنے لگتے ہیں۔ ایک اُن میں سے فضول صحبت سے عزلت ہے جسکو وحشت کہتے ہیں و علیٰ ہذا۔ اور بعض اخلاق ذمیمہ کا نام نہیں بدلا مگر اُس کے مرتکب ہیں اور سخن سمجھا کر مرتکب ہیں ایک اُن میں سے سوظن ہے ایک اُنہیں سے ظلم و حقوق غریب سے بے پروائی ہے۔ ایک اُنہیں سے بے رحمی مساکین کے ساتھ۔ ایک اُنہیں سے تحقیر ہے۔ ایک اُنہیں سے قلت ادب ہے ایک اُن میں سے غیبت عیب جوئی و عیب گوئی ہے اہل علم و اہل دین کی۔ ایک اُنہیں سے ریافتاخر ہے ایک اُنہیں سے اسراف ہے ایک اُنہیں سے غفلت عن الآخرت ہے وغیرہ وغیرہ۔ اور حقائق ان اخلاق کے کتب اخلاقی میں دیکھنے سے منکشف ہو سکتی ہیں خصوصاً کتب مصنفہ حجتہ الاسلام علامہ غزالی اس کے لئے بینظیر ہیں۔

انتبہات شائزہم متعلق استدلال عقلی

آج کل اسکا بہت استعمال ہے مگر باوجود کثرت استعمال کے اب تک بھی اُسکے استعمال میں متعدد غلطیاں کیجاتی ہیں۔ ایک اُنہیں سے یہ کہ دلیل عقلی کو مطلقاً دلیل نقلی پر ترجیح دیجاتی ہے اسکا قاعدہ اصول موضوعہ کے میں بیان ہو چکا ہے ایک اُنہیں سے یہ ہے کہ تخمین و استقراء کو دلیل عقلی سمجھتے ہیں۔ ایک اُنہیں سے یہ ہے کہ فرض مشرعیہ کو عقل سے ثابت کرنے کی کوشش کرتے ہیں۔ ایک اُنہیں سے یہ ہے کہ نظیر کو ثبوت سمجھ کر کبھی خود بھی اس پر اتکفا کرتے ہیں اور کبھی دوسرے سے باوجود اُسکے دلیل قائم کرنے کے نظیر کا مطالبہ کرتے ہیں ایک اُنہیں سے یہ ہے کہ امور ممکنہ الوقوع پر دلیل عقلی کا مطالبہ کرتے ہیں ان دونوں امر کا غلط ہونا اصول موضوعہ

وعلیٰ میں ثابت ہو چکا ہے۔ ایک اُن میں سے یہ ہے کہ استبعاد سے اتحالیہ پرست لال کرتے ہیں ایک انہیں سے یہ کہ عادت اور عقل کو متحد سمجھتے ہیں و مثل ذلک۔

اختتامی التماس

سر دست اسی پر اتفا کیا جاتا ہے اسکے بعد اگر خدا نے تعالیٰ مجھ کو یا کسی اور کو توفیق بخشیں تو اسی موضوع پر جسکی تفصیل تمہید میں کی گئی ہے اور اضافہ کی گنجائش ہے گو یا یہ حصہ اول ہے اور آئندہ اضافات دوسرے حصے و اُفقِ ص امری الی اللہ
 إِنَّ اللَّهَ يَصِفُ الْبُيُوتَ الْعِبَادَ + وَصَلَّى اللَّهُ عَلَى خَائِزِ خَلْقِهِ مُحَمَّدٍ وَآلِهِ وَأَصْحَابِهِ الْكَلَامُ فَجَادِ +
 رَأَى يَوْمَ الْتَنَادِ + مرقومہ ۲۱ رجب ۱۳۱۵ھ مقام تھانہ بمون ضائعھا اللہ تعالیٰ عن الفتن
 فہرست مضامین الانتباہات المفیدہ


صفحہ	مضمون	صفحہ	مضمون	صفحہ	مضمون	صفحہ	مضمون
۱	وجہ تالیف رسالہ	۱۷	چار صورتیں عقل متعلق ہیں	۱۷	حال خلاف عقل ہوتا ہے اور	۱۷	دورخ۔ ملط۔ میزان۔
۲	انتباہی تقریر جو بطور خطبہ کی ہے	۲۰	شرح نمبر ۱ کی	۲۰	متعدد حالات غارت عقل اور عادت	۲۰	انتباہ دہشتم متعلق بعض
۶	تمہید اقصیٰ حکمت جو بطور مقدمہ کے ہے۔	۲۳	انتباہ دوم متعلق اعمیٰ قدرت	۲۳	کے احکام جدا جدا ہیں	۲۳	کائنات طبعیہ۔
۹	اصول موضوعہ	۲۵	انتباہ سوم متعلق نبوت	۲۵	شرح نمبر ۲ کی	۲۵	انتباہ یازدہم متعلق مسئلہ
۱۱	نمبر کسی چیز کا سمجھ میں نہ آنا	۳۰	انتباہ چہارم متعلق قرآن	۳۰	موجود ہونے کے لئے	۳۰	انتباہ دوم متعلق ارکان
۱۲	دلیل کے باطل ہونے کی نہیں۔	۳۳	منجملہ اصول اربعہ شرع	۳۳	محسوس مشاہد ہوتا لازم نہیں	۳۳	اسلام و عبادات۔
۱۳	شرح نمبر ۱ کی۔	۳۴	انتباہ پنجم متعلق حدیث	۳۴	شرح نمبر ۳ کی	۳۴	انتباہ سیزدہم متعلق معاملات
۱۴	نمبر ۲ جو عقل ممکن ہو اور	۳۸	منجملہ اصول اربعہ شرع	۳۸	عقلی محض کا قائم کرنا ممکن نہیں	۳۸	یادہی و سیاسات۔
۱۵	دلیل عقلی صحیح کے وقوع کو	۴۰	انتباہ ششم متعلق اجماع	۴۰	ایک ہی دلیل کا مطالبہ جائز نہیں	۴۰	انتباہ چہارم متعلق مواہرات
۱۶	تبدلی ہو اسکے وقوع کا قائل	۴۱	منجملہ اصول شرع	۴۱	شرح نمبر ۴ کی	۴۱	و عادات خاصہ۔
۱۷	ہونا ضروری جو اسطرح اگر دلیل	۴۲	انتباہ ہفتم متعلق قیاس	۴۲	نمبر ۳ نظیر اور دلیل جس کو	۴۲	انتباہ پانزدہم متعلق اخلاق
۱۸	عقلی کے عدم وقوع کو تلافی	۴۳	منجملہ اصول شرع	۴۳	اجمل ثبوت کہتے ہیں یہ نہیں	۴۳	باطنی۔ و جہان نفسانیہ
۱۹	تو عدم وقوع کا قائل ہونا ضروری	۴۴	انتباہ ہشتم متعلق حقیقت	۴۴	اودعی شی کی ایک مطالبہ جائز	۴۴	انتباہ شانزدہم متعلق مسئلہ
۲۰	شرح نمبر ۲ کی	۴۵	اما اگر جن دہشتم نہیں	۴۵	بے نظیر کا مطالبہ جائز نہیں	۴۵	عقلی۔
۲۱	نمبر ۳۔ حال عقلی ہونا اور چیز کی	۴۶	انتباہ نہم متعلق واقعات	۴۶	شرح نمبر ۵ کی	۴۶	اختتامی التماس۔
۲۲	اور مستبعد ہونا اور چیز سے	۴۷	و موجودات آخرت جنت	۴۷	دلیل عقلی و عقلی ہیں	۴۷	تمت



پریس میماران دہلی

مطبوعہ جید برقی

ملنے کا پتہ لا۔ محمد عثمان تاجر کتب درسیہ کلاں دہلی۔



hātu-l-jadīd.

